



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXV]

SATURDAY, 11th MAY, 2024/VAISHAKHA 21, 1946

[No. 62

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

જિલ્લા મેજિસ્ટ્રેટ દ્વારા

ફોજદારી કાર્યરીતિ અધિનિયમ-૧૯૭૩ (૧૯૭૪ તો બીજો અધિનિયમ) ની કલમ-૧૪૪ હેઠળ જાહેરનામું

વિષય : મતગણતરી મથકોની આજુબાજુનાં ૨૦૦ મીટરના વિસ્તારમાં ચાર કરતા વધુ માણસોએ ભેગા નહી થવા બાબત.

વંચાણે લીધા :

(૧) ભારતના નિર્વાચન આયોગના પત્ર નં. : ઈસીઆઈ/પીએન/૨૩/૨૦૨૪, તા. ૧૬-૦૩-૨૦૨૪.

જાહેરનામું

નં. નાચિ/પલસ/વશી/૧૮૪૨-૧૮૭૧/૨૦૨૪.-ભારતીય નિર્વાચન આયોગ દ્વારા લોકસભા સામાન્ય ચૂંટણી-૨૦૨૪ કાર્યક્રમ તા. ૧૬-૦૩-૨૦૨૪ થી જાહેર થયેલ છે. તે મુજબ અમરેલી જિલ્લાની લોકસભા બેઠકની સામાન્ય ચૂંટણીનું મતદાન તા. ૦૭-૦૫-૨૦૨૪ ના રોજ યોજાનાર છે અને મતગણતરી તારીખ ૦૪-૦૬-૨૦૨૪ ના રોજ થનાર છે. નિયત કરેલ મતગણતરી મથકે મતગણતરી સરળ અને શાંતિપૂર્ણ થાય અને તેમા કોઈ અનુરોધ પેદા થાય નહિ તે માટે તેમજ આ નિયત કરેલા મતગણતરી કેન્દ્રોએ જુદા જુદા પક્ષના લોકો-ટેકેદારો-કાર્યકરો એકઠા થાય ત્યારે એકબીજા વચ્ચે સંઘર્ષ ન થાય તથા જાહેર સુલેહશાંતિ તેમજ કાયદો અને વ્યવસ્થા જળવાઈ રહે તે માટે નિયત કરેલ મતગણતરી કેન્દ્રની આજુબાજુના ૨૦૦ મીટરના વિસ્તારમાં ચાર કરતા વધુ માણસોએ ભેગા નહી થવા પગલા લેવા સાડ મને પુરતુ કારણ જણાય છે.

આથી હું અજય દહિયા (I.A.S.), જિલ્લા મેજિસ્ટ્રેટ, અમરેલી જિલ્લો, ફોજદારી કાર્યરીતિ અધિનિયમ-૧૯૭૩ (૧૯૭૪નો બીજો અધિનિયમ) ની કલમ-૧૪૪ થી મને મળેલ સત્તાની રૂઈએ ફરમાવું છું કે,

- (૧) મતગણતરી સ્થળ અને તેની આજુબાજુમા ૨૦૦ મીટરની સુધીના વિસ્તારમાં મતગણતરીના દિવસે સવારના કલાક ૦૬-૦૦ થી મતગણતરી પુરી ન થાય તથા આખરી પરિણામ જાહેર ન થાય ત્યાં સુધી ચાર કે તેથી વધુ માણસોએ રાજ્યમાર્ગો ઉપર, શેરીઓમાં, ગલીઓમાં કે પેટા ગલીઓમાં કે કોઈ મકાન બિલ્ડીંગમાં એકઠા થવું નહી, સભાઓ ભરવી નહી.
- (૨) મતગણતરીના સ્થળે સલામતી દળ દ્વારા કોર્ડન કરાયેલ પ્રતિબંધિત વિસ્તારમાં કોઈપણ વ્યક્તિએ મતગણતરીના દિવસે સેલ્યુલર ફોન, કોડલેસ ફોન, વાયરલેસ સેટ, મોબાઈલ ફોન વગેરે ઉપકરણો સાથે લઈ જઈ શકશે નહી અને તેનો ઉપયોગ કરી શકશે નહી.
- (૩) કોઈ પણ વ્યક્તિ સક્ષમ સત્તાધિકારી તરફથી ઈસ્યુ કરવામા આવેલ ફોટોગ્રાફ સહિતનાં અધિકૃત પ્રવેશ પાસ વિના મત ગણતરી કેન્દ્રમાં દાખલ થઈ શકશે નહી તેમજ આવા પ્રવેશ પાસ સરળતાથી દેખાઈ આવે તે રીતે પ્રદર્શિત કરશે.
- (૪) ઉમેદવાર, તેમના ચૂંટણી એજન્ટ કે તેમના મત ગણતરી એજન્ટ કે જેમને મતદાર વિભાગ માટે મતગણતરી હોલમા પ્રવેશ માટે પ્રવેશ પાસ ઈસ્યુ કરવામાં આવેલ હોય તે સિવાય અન્ય મતદાર વિભાગના મતગણતરી હોલમાં પ્રવેશી શકશે નહીં. ઉમેદવાર તેમના ચૂંટણી એજન્ટ કે તેમના મત ગણતરી એજન્ટે તેમને બેસવા માટે નિયત કરેલી જગ્યાએ જ બેસવાનું રહેશે.

ઉપર ક્રમ નં. ૧ થી મુકેલો પ્રતિબંધ મતગણતરીના કાર્યમાં રોકાયેલ અને પરવાનગી આપવામા આવેલ કર્મચારી/અધિકારીઓ/હરીફ ઉમેદવારો તથા મતગણતરી એજન્ટોને મતગણતરી સ્થળ પુરતો લાગુ પડશે નહી.

ઉપર ક્રમ નં. ૨ થી મુકેલો પ્રતિબંધ મતગણતરી માટે રાજ્ય ચૂંટણી આયોગ દ્વારા મુકવામાં આવેલ નિરીક્ષકશ્રીઓ તથા ચૂંટણી અધિકારીને લાગુ પડશે નહીં.

અમલવારીનો વિસ્તાર :

આ હુકમ અમરેલી શહેરમાં લાઠીરોડ પર આવેલ “પ્રતાપરાય આર્ટસ કોલેજ” ખાતે મતગણતરી કેન્દ્ર તથા તેની આજુબાજુના ૨૦૦ મીટર ત્રિજ્યામાં આવેલ વિસ્તારમાં લાગુ પડશે.

અમલવારીનો સમયગાળો :

આ જાહેરનામું તા. ૦૪-૦૬-૨૦૨૪ ના રોજ મતગણતરીના દિવસે સવારના ૦૬-૦૦ કલાક થી મતગણતરી પુરી ન થાય તથા આખરી પરિણામ જાહેર ન થાય ત્યાં સુધી અમલમાં રહેશે.

શિક્ષા :

આ હુકમનો ભંગ અથવા ઉલ્લંઘન કરનાર સામે “THE INDIAN PENAL CODE” ની કલમ-૧૮૮ ની જોગવાઈઓ હેઠળ કાનુની કાર્યવાહી હાથ ધરવામાં આવશે તથા તે હેઠળ સજાને પાત્ર થશે.

જાહેર વિજ્ઞાપ્તિ :

ચૂંટણીની જાહેરાત થતા તમામ નાગરીકોને વ્યક્તિગત રીતે નોટીસની બજવાણી કરવી શક્ય ન હોય આથી એકતરફી હુકમ કરૂં છું. જાહેર જનતાની જાણ સારૂ પોલીસ અધિક્ષકશ્રી, અમરેલી તથા મદદનીશ માહિતી નિયામકશ્રી, અમરેલીની કચેરી મારફત સ્થાનિક વર્તમાનપત્ર, ચેનલો મારફતે પ્રસિધ્ધ કરી તથા જિલ્લાના તમામ પોલીસ સ્ટેશનના નોટીસ બોર્ડ પર જાહેરનામાની નકલ ચોટાડીને પ્રસિધ્ધ કરાવવામાં આવશે તેમજ સહેલાઈથી જોઈ શકાય તેવી જાહેર જગ્યાઓ ઉપર જાહેરનામાની નકલ ચોટાડી પ્રસિધ્ધ કરવાની રહેશે.

આ હુકમનો ભંગ કરનાર ઈસમો સામે ફરીયાદ માંડવા માટે અમરેલી જિલ્લાના તમામ સંબંધિત પોલીસ સ્ટેશનના થાણા અધિકારીને તથા મતગણતરી સ્થળ ઉપર ફરજ ઉપરના પોલીસ અધિકારીને માટે આથી અધિકૃત કરવામાં આવે છે.

આજ તા. ૧૬ માર્ચ સને-૨૦૨૪ ના રોજ મારી સહી તથા સિકકો કરી હુકમ કર્યો.

અમરેલી, ૧૬ માહે માર્ચ, સને ૨૦૨૪.

ફોજદારી કાર્યરીતિ અધિનિયમ-૧૯૭૩ (૧૯૭૪ લો બીજો અધિનિયમ) ની કલમ-૧૪૪ હેઠળ જાહેરનામું

વિષય : મતદાનના દિવસે વાહનોના દુર ઉપયોગ પર નિયંત્રણ બાબત.

વંચાણે લીધા :

(૧) ભારતના નિર્વાચન આયોગનાં પત્ર નં. ઈસીઆઈ/પીએન/૨૩/૨૦૨૪, તા. ૧૬-૦૩-૨૦૨૪.

હુકમ

નં. નાચિ/પલસ/વશી/૧૫૮૨-૧૬૧૧/૨૦૨૪.-ભારત નિર્વાચન આયોગના વંચાણે લીધા-૧ના પત્રથી લોકસભા સામાન્ય ચૂંટણી-૨૦૨૪ કાર્યક્રમ જાહેર થયેલ છે. તે મુજબ અમરેલી જિલ્લાની લોકસભા બેઠકની સામાન્ય ચૂંટણીનું મતદાન તા. ૦૭-૦૫-૨૦૨૪ ના રોજ યોજનાર છે અને મતગણતરી તારીખ ૦૪-૦૬-૨૦૨૪ ના રોજ થનાર છે. ભારતના ચૂંટણી આયોગ તરફથી આદર્શ આચાર સંહિતા બહાર પાડી તેનું કડકપણે પાલન કરવાની સુચનાઓ આપવામાં આવેલ છે. જેનો તમામ રાજકીય પક્ષો અને ચૂંટણી લડતા ઉમેદવારોએ તથા તેમના કાર્યકરોએ ચુસ્તપણે અમલ કરવાનો રહે છે. મુક્ત અને ન્યાયી વાતાવરણમાં ચૂંટણી યોજવા અંગે આદર્શ આચાર સંહિતા (Model Code of Conduct) બહાર પાડી તેનું કડકપણે પાલન કરવાની સુચનાઓ આપવામાં આવેલ છે. જેનો તમામ રાજકીય પક્ષો અને ચૂંટણી લડતા ઉમેદવારોએ તથા તેમના કાર્યકરોએ ચુસ્તપણે અમલ કરવાનો રહે છે. જેના અનુસંધાને મતદાનના દિવસે વાહનોના ઉપયોગ ઉપર દેખરેખ રાખવા અને મતદારો માટે વાહનોનો દુરઉપયોગ કરી મતદારોને અયોગ્ય રીતે રીઝવી ન શકાય તે હેતુથી અને જો આમ કરવામાં ન આવે તો તેમના પ્રતિસ્પર્ધી ઉમેદવારો તથા જનસામાન્ય તરફથી સાચી ખોટી ફરીયાદો ઉપસ્થિત થવા અને એકબીજા જુથો વચ્ચે મનદુઃખ અને ઘર્ષણ ઉભુ થવાની સંભાવના તેમજ સુલેહશાંતિનો ભંગ થવા સંભવ રહે છે. જે અટકાવવા તેમજ ઉક્ત ચૂંટણી દરમ્યાન મતદાનના દિવસે વાહનોના દુરઉપયોગ પર નિયંત્રણ કરવો જરૂરી છે.

આથી હું અજય દહિયા (I.A.S.), જિલ્લા મેજિસ્ટ્રેટ, અમરેલી જિલ્લો, અમરેલી, ફોજદારી કાર્યરીતિ અધિનિયમ-૧૯૭૩ (૧૯૭૪નો બીજો અધિનિયમ) ની કલમ-૧૪૪ થી મને મળેલ સત્તાની રૂઈએ ફરમાવું છું કે,

(૧) કોઈપણ રાજકીય પક્ષો કે બિન રાજકીય પક્ષો કે તેમના ઉમેદવારો અગર અપક્ષ ઉમેદવારો કે તેઓના ચૂંટણી એજન્ટ દ્વારા અથવા તેઓની સહમતિથી બીજા કોઈ વ્યક્તિ દ્વારા વ્યક્તિ દ્વારા મતદાનના દિવસે મતદારોને મતદાન મથક સુધી લાવવા અને મતદાન મથક થી લઈ જવાની મફત સગવડ માટે વાહનો ભાડે રાખવા કે મેળવવા અથવા એ રીતે વાહનોનો ઉપયોગ કરવા ઉપર પ્રતિબંધ ફરમાવવામાં આવે છે.

(૨) લોકસભાની ચૂંટણી બાબતમાં ચૂંટણી લડતા દરેક ઉમેદવાર મતદાનના દિવસે નીચે પ્રમાણે વાહનનો ઉપયોગ કરી શકશે.

(૧) ઉમેદવારે પોતાના ઉપયોગ માટે સમગ્ર મતદાર વિભાગ પૂરતું એક વાહન.

- (૨) ચૂંટણી એજન્ટ પોતાના ઉપયોગ માટે સમગ્ર મતદાર વિભાગ પૂરતું એક વાહન.
- (૩) આ ઉપરાંત યથાપ્રસંગ ચૂંટણી એજન્ટ અથવા કાર્યકરો અથવા તેના પક્ષના કાર્યકરોના ઉપયોગ માટે પ્રત્યેક લોકસભા મતદાર ઉક્ત ઉપયોગમાં લેવાનાર વાહન લોકસભા ઉમેદવારે તેના સક્ષમ અધિકારીશ્રી પાસે નોંધણી કરાવવાનું રહેશે અને નોંધણી કરાવેલ વાહનની પરમીટ તેઓશ્રી પાસેથી મેળવી તે અસલ પરમીટ વાહનની ઉપર સહેલાઈથી દેખાઈ આવે તે રીતે વીન્ડસ્ક્રીન પર ચોંટાડવાની રહેશે.
- (૪) મતદાનના દિવસે જો ઉમેદવાર કે તેના ચૂંટણી એજન્ટ પાતોના ઉપયોગ માટે મંજૂરી માટે અપાયેલ વાહન અન્ય કોઈ વ્યક્તિઓ દ્વારા વાપરી શકાશે નહિ.

અમલવારીનો વિસ્તાર :

આ હુકમ સમગ્ર અમરેલી જિલ્લા વિસ્તારમાં લાગુ પડશે.

અમલવારીનો સમયગાળો :

આ જાહેરનામું મતદાનની તારીખ ૦૭-૦૫-૨૦૨૪ ના રોજ સમગ્ર દિવસ દરમિયાન અમલમાં રહેશે.

શિક્ષા :

આ હુકમનો ભંગ અથવા ઉલ્લંઘન કરનાર સામે “THE INDIAN PENAL CODE” ની કલમ-૧૮૮ની જોગવાઈઓ હેઠળ કાનુની કાર્યવાહી હાથ ધરવામાં આવશે તથા તે હેઠળ સજાને પાત્ર થશે.

જાહેર વિજ્ઞાપિત :

ચૂંટણીની જાહેરાત થતા તમામ નાગરીકોને વ્યક્તિગત રીતે નોટીસની બજવાણી કરવી શક્ય ન હોય આથી એકતરફી હુકમ કરૂં છું. જાહેર જનતાની જાણ સારૂ પોલીસ અધિક્ષકશ્રી, અમરેલી તથા મદદનીશ માહિતી નિયામકશ્રી, અમરેલીની કચેરી મારફત સ્થાનિક વર્તમાનપત્ર, ચેનલો મારફતે પ્રસિધ્ધ કરી તથા જિલ્લાના તમામ પોલીસ સ્ટેશનના નોટીસ બોર્ડ પર જાહેરનામાની નકલ ચોટાડીને પ્રસિધ્ધ કરાવવામાં આવશે તેમજ સહેલાઈથી જોઈ શકાય તેવી જાહેર જગ્યાઓ ઉપર જાહેરનામાની નકલ ચોટાડી પ્રસિધ્ધ કરવાની રહેશે.

આ હુકમ અન્વયે ફરજ પરના કોઈપણ આચાર સંહિતા અમલીકરણ અધિકારીઓ તથા મતદાન મથકના કાયદો અને વ્યવસ્થા સંભાળતા પોલીસ અધિકારીશ્રીઓને આ હુકમનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

આજ તા. ૧૬ માર્ચ સને-૨૦૨૪ ના રોજ મારી સહી તથા કચેરીનો સિક્કો કરી હુકમ કર્યો.

અમરેલી, ૧૬ માહે માર્ચ, સને ૨૦૨૪.

ફોજદારી કાર્યરીતિ અધિનિયમ-૧૯૭૩ (૧૯૭૪ નો બીજો અધિનિયમ) ની કલમ-૧૪૪ હેઠળ જાહેરનામું

વિષય : ચૂંટણી પ્રચાર નિયમન બાબત.

વંચાણે લીધા :

- (૧) ભારતના નિર્વાચન આયોગનાં પત્ર નં. ઈસીઆઈ/પીએન/૨૩/૨૦૨૪, તા. ૧૬-૦૩-૨૦૨૪.

હુકમ

નં. નાચિ/પલસ/વશી/૧૭૩૨-૧૭૭૧/૨૦૨૪.-ભારત નિર્વાચન આયોગ દ્વારા લોકસભા સામાન્ય ચૂંટણી-૨૦૨૪ કાર્યક્રમ તા. ૧૬-૦૩-૨૦૨૪ થી જાહેર થયેલ છે. તે મુજબ અમરેલી જિલ્લાની લોકસભા બેઠકોની સામાન્ય ચૂંટણીનું મતદાન તારીખ ૦૭-૦૫-૨૦૨૪ ના રોજ યોજાનાર છે અને મતગણતરી તારીખ ૦૪-૦૬-૨૦૨૪ ના રોજ થનાર છે. જે સંદર્ભે મુક્ત અને ન્યાયી રીતે ચૂંટણી યોજાય તે માટે ચૂંટણી પ્રક્રિયા દરમિયાન સુલેહ, શાંતિ તથા કાયદો અને વ્યવસ્થા જાળવવા માટે નીચે મુજબના પ્રતિબંધો મુકવા જરૂરી જણાય છે.

આથી હું અજય દહિયા (I.A.S.), જિલ્લા મેજિસ્ટ્રેટ, અમરેલી જિલ્લો, અમરેલી, ફોજદારી કાર્યરીતિ અધિનિયમ-૧૯૭૩ (૧૯૭૪નો બીજો અધિનિયમ) ની કલમ-૧૪૪ થી મને મળેલ સત્તાની રૂઈએ ફરમાવું છું.

- (૧) ચૂંટણી પ્રચારમાં સત્તાધારી પક્ષ દ્વારા પ્રજાના પૈસાથી થતાં ચૂંટણી પ્રચાર પર પ્રતિબંધ બાબત.
- (એ) જે-તે વિસ્તારના સત્તાધારી પક્ષ દ્વારા હોર્ડિંગ્સ, માસ મીડીયા, વર્તમાનપત્રો, ટી.વી. ચેનલોમાં તથા અન્ય વિજાણુ માધ્યમોમાં પોતાના પક્ષની સિધ્ધીઓ કે ચૂંટણી પ્રચાર અંગેની જાહેરાતો પોતાની સત્તાનો ઉપયોગ કરી પ્રજાના પૈસાથી કરી શકશે નહીં.
- (૨) ચૂંટણી પ્રચાર માટે રાજકીય પક્ષો/ઉમેદવારોએ હંગામી ચૂંટણી કાર્યાલય શરૂ કરવા માટે પાલન કરવાની સૂચનાઓ બાબત.
- (એ) જાહેર કે ખાનગી સ્થળે કોઈ પણ પ્રકારના દબાણ દ્વારા ચૂંટણી કાર્યાલય શરૂ કરી શકશે નહીં.
- (બી) ધાર્મિક સ્થળોએ કે તેના પરીસરમાં ચૂંટણી કાર્યાલય શરૂ કરી શકાશે નહીં.
- (સી) કોઈપણ શૈક્ષણિક સંસ્થા કે દવાખાનાની આજુ-બાજુમાં ચૂંટણી કાર્યાલય શરૂ કરી શકાશે નહીં.
- (ડી) હયાત મતદાન મથકની ૨૦૦ મીટરની ત્રિજ્યામાં ચૂંટણી કાર્યાલય શરૂ કરી શકાશે નહીં.

- (ઈ) ચૂંટણી કાર્યાલયે રાજકીય પક્ષનો એક જ ફ્લેગ તથા પક્ષના ચિન્હ/ફોટોગ્રાફ સાથેનું એક જ બેનર પ્રદર્શિત કરી શકાશે.
- (એફ) ચૂંટણી કાર્યાલયે પ્રદર્શિત કરેલા બેનરની સાઈઝ ૪ફૂટ×૮ફૂટ થી વધુ હોવી જોઈએ નહીં.
- (૩) શોર્ટ મેસેજ સર્વિસીસ (એસએમએસ) ના ઉપયોગ પર પ્રતિબંધ મુકવા બાબત.
- (એ) સદરહું ચૂંટણી અન્વયે કોઈ વ્યક્તિએ આદર્શ આચારસંહિતાના ભંગ તથા ચૂંટણી કાયદાનો તથા ભારતના ચૂંટણી આયોગ દ્વારા વખતો વખત અપાતી સૂચના/આદેશનો ભંગ થતો હોય છે તેવા વાંધાજનક શોર્ટ મેસેજ સર્વિસીસ (એસએમએસ) અન્ય વ્યક્તિઓને મોકલવા નહીં.
- (બી) ચૂંટણી પ્રચારના સમયગાળા દરમિયાન ચૂંટણી પ્રચાર માટે કરાયેલ જથ્થાબંધ (બલ્ક) એસ.એમ.એસ.નો ખર્ચ ઉમેદવારે ખર્ચ રજીસ્ટરમાં નોંધવાનો રહેશે.
- (સી) મતદાન પૂર્ણ થવાના ૪૮ કલાક પહેલાના સમયગાળામાં ચૂંટણી પ્રચાર કે રાજકીય હેતુ માટે જથ્થાબંધ (બલ્ક) એસ.એમ.એસ. કરી શકાશે નહીં.
- (૪) ઉચ્ચકક્ષાના ભાષણો, ચાળા વિગેરે કરવાની અને તેના ચિન્હો, નિશાનીઓ વિગેરે તૈયાર કરવાની, દેખાડવાની અથવા તેનો ફેલાવો કરવાના કૃત્યો તથા વ્યક્તિગત આક્ષેપોના કૃત્યો, આદર્શ આચારસંહિતાનો ભંગ થાય તેવા કૃત્યો વગેરેના પર પ્રતિબંધ બાબત.
- (એ) જે ઉચ્ચકક્ષાના ભાષણો આપવાથી, ચાળા પાડવાથી અથવા નકલો કરવાની, ચિત્રો, નિશાનીઓ, જાહેર ખબરો અથવા પદાર્થ અથવા વસ્તુઓ તૈયાર કરવાની, દેખાડવાની અથવા તેનો ફેલાવો કરવાની અથવા સક્ષમ અધિકારીના અભિપ્રાય પ્રમાણે સુરૂચિ અથવા નિતિનો ભંગ થતો હોય અથવા તેનાથી રાજ્યની સલામતી જોખમાતી હોય અથવા જેના પરિણામે જાહેર વ્યવસ્થા જાળવવામાં વિક્ષેપ થવા સંભવ હોય, તેવા ઉચ્ચકક્ષાના ભાષણો આપવાની અથવા ચાળા વિગેરે કરવાની અને તેના ચિન્હો, નિશાનીઓ વિગેરે તૈયાર કરવાની, દેખાડવાની અથવા તેનો ફેલાવો કરવાના કૃત્યો તથા વ્યક્તિગત આક્ષેપોના કૃત્યો, આદર્શ આચારસંહિતાનો ભંગ થાય તેવા કૃત્યો કરી શકાશે નહીં.
- (૫) ચૂંટણી પ્રચાર માટે કોઈપણ ધાર્મિક સ્થળોનો ઉપયોગ કરવા પર તથા ધાર્મિક કાર્યક્રમોમાં ચૂંટણી પ્રચાર પર પ્રતિબંધ લાદવા બાબત.
- (એ) કોઈપણ મંદિર, મસ્જિદ, ચર્ચ, ગુરુદ્વારા અથવા કોઈપણ ધાર્મિક/પ્રાર્થના સ્થળોનો ચૂંટણી પ્રચાર માટે ઉપયોગ કરી શકશે નહીં.
- (બી) ધાર્મિક સંસ્થાઓ (દૂરઉપયોગ નિવારણ) અધિનિયમ-૧૯૮૮ હેઠળ ધાર્મિક સંસ્થાઓના ફંડ અને જગ્યાનો ચૂંટણી પ્રચાર માટે ઉપયોગ કરી શકાતો નથી તેથી તે કાયદાનું અસરકારક રીતે પાલન કરવાનું રહેશે.
- (સી) કોઈપણ સ્થળે ધાર્મિક કાર્યક્રમ યોજવામાં આવે તે સ્થળોએ કોઈપણ જાતના ચૂંટણી પ્રચાર માટેના બેનર લગાવવા નહિ. ચોપાનીયા વહેંચવા નહીં કે કોઈપણ રાજકીય નેતાઓ કે આયોજકોએ ચૂંટણી પ્રચાર માટે પ્રવચન કરવું નહીં. સભ્યો નોંધણી કરવા નહીં. ચૂંટણી પ્રચાર માટેના સ્ટોલ રાખવા નહીં કે, ચૂંટણી સંબંધી કોઈપણ પ્રકારની રાજકીય પ્રવૃત્તિ કરવી નહીં.
- (૬) સરકારી કચેરીઓના કમ્પાઉન્ડમાં ચાર કરતા વધુ વ્યક્તિઓએ એકત્ર થવા ઉપર પ્રતિબંધ મુકવા બાબત.
- (એ) ચૂંટણી પ્રક્રિયા દરમિયાન જિલ્લાની તમામ સરકારી કચેરીઓના કમ્પાઉન્ડમાં આમ જનતાના રૂપમાં કે ટોળાના રૂપમાં કોઈ પણ રીતે ચાર કે તેથી વધુ વ્યક્તિએ એકઠા થવા ઉપર પ્રતિબંધ ફરમાવું છું.

આ પ્રતિબંધ નીચે મુજબની વ્યક્તિઓને લાગુ પડશે નહીં.

- (૧) આ હુકમ ફરજ ઉપર રોકાયેલ તમામ સરકારી તથા અર્ધ સરકારી કર્મચારીઓ/અધિકારીઓને લાગુ પડશે નહીં.
- (૭) ચૂંટણી પ્રચાર વખતે કટઆઉટ, ધ્વજ, બેનર, હોર્ડિંગ, પોસ્ટર વગેરેના ઉપયોગ ઉપર તથા શાળા કોલેજોના મેદાનોના ઉપયોગ ઉપર નિયમન કરવા બાબત.
- (એ) રાજકીય પક્ષો/ઉમેદવારોએ જે સ્થળે ચૂંટણી પ્રચાર માટે સભા રાખી હોય તે સ્થળની અંદર જે સમય દરમિયાન સભા યોજવામાં આવી હોય તેટલા સમય દરમિયાન જ બેનર્સ, હોર્ડિંગ્સ, કટ આઉટ, પોસ્ટર્સ વિગેરે પ્રદર્શિત કરી શકાશે અને સભા પૂરી થયા પછી તુર્ત જ સભાના સ્થળે પ્રદર્શિત કરવામાં આવેલ બેનર્સ, હોર્ડિંગ્સ, કટઆઉટ, પોસ્ટર્સ વગેરે દૂર કરવાના રહેશે તેમજ સ્થાનિક વહીવટી તંત્રએ લાદેલા નિયંત્રણો તેમજ સ્થાનિક કાયદાઓ હેઠળના નિયંત્રણો અને જો કોર્ટનો કોઈ હુકમ હોય તો તેને આધીન ચૂંટણી પ્રચાર માટેના સરઘસમાં પોસ્ટર્સ અને બેનર્સ પ્રદર્શિત કરવાની પરવાનગી આપી શકાશે તે સીવાય કોઈ ઉમેદવારોએ, રાજકીયપક્ષોએ કે તેમના ટેકેદારોએ કોઈ કટઆઉટ દરવાજા (GATES) કે કમાનો (ARCHES) ઉભા કરવા નહીં.
- (બી) કોઈપણ રાજકીય પક્ષો, ઉમેદવારો અન્ય સંગઠનો, વ્યક્તિઓ દ્વારા કોઈપણ જગ્યાએ કટ આઉટ જાહેરાતના પાટીયા, બેનર વિગેરે મુક્તા પહેલા તે અંગેની જાણ ચૂંટણી અધિકારીશ્રી અને કલેક્ટરશ્રીને તેમજ જિલ્લા પોલીસ અધિક્ષકશ્રીને કરવાની રહેશે.
- (સી) જ્યાં એક પક્ષ સભાઓ યોજી હોય, એવા સ્થળોએ બીજા પક્ષ સરઘસ લઈ જવું નહીં. તેમજ પોતાના પક્ષના ચોપાનીયા વહેંચીને ખલેલ પહોંચાડી નહીં. એક પક્ષ બહાર પાડેલા ભિંતપત્રો બીજા પક્ષના કાર્યકરોએ દુર કરવા નહીં અને ભારતના ચૂંટણી આયોગની આદર્શ આચારસંહિતાનું પાલન કરવાનું રહેશે.
- (ડી) કોઈપણ રાજકીય પક્ષો, ઉમેદવારો, અન્ય સંગઠનો, વ્યક્તિઓ ચૂંટણી પ્રચાર માટે શાળા અને કોલેજોના મેદાનોમાં નીચેની શરતોએ રાજકીય ભિંટીંગો માટે પરવાનગી લઈ ઉપયોગ કરી શકશે અને આવી ભિંટીંગો સવારના ૦૬-૦૦ થી રાત્રીના ૧૦-૦૦ વાગ્યા સુધી જ યોજવાની રહેશે.

- (૧) શાળા અને કોલેજોના શૈક્ષણિક સમય પત્રકને કોઈપણ સંજોગોમાં અસર થવી જોઈએ નહિ.
- (૨) શાળા કોલેજના વ્યવસ્થાપકોને તેની સામે કોઈ વાંધો હોવો જોઈએ નહિ અને શાળા/કોલેજોના વ્યવસ્થાપક મંડળની અગાઉથી મંજૂરી લીધેલી હોવી જોઈએ.
- (૩) આવી મંજૂરી વહેલા તે પહેલાના ધોરણે આપેલી હોવી જોઈએ. કોઈપણ રાજકીય પક્ષને આ મેદાનોનું એકલથું ઉપયોગ કરવાની પરવાનગી આપવી નહીં.
- (૪) શાળા/કોલેજોના મેદાનોનો રાજકીય મીટીંગ માટે ઉપયોગ માટેની ફાળવણીમાં કોઈ ભંગને ચૂંટણી આયોગ ગંભીરતાથી જોશે અને આ બાબતની જવાબદારી સભા માટે મંજૂરી આપનાર સક્ષમ અધિકારીની રહેશે.
- (૫) રાજકીય પક્ષો અને ઉમેદવારોએ ઉપર દર્શાવેલાં ધોરણોનો ભંગ ન થાય તે માટે કાળજી અને તકેદારી લેવાની રહેશે.
- (૬) જો આ મેદાનોનો પ્રચાર માટે ઉપયોગ કરવાનો હોય તો તેને કોઈપણ નુકશાન વગર સંબંધિત સંસ્થાને પરત સોંપવું અને જો કોઈ નુકશાન થયું હોય તો તેના વળતર સાથે પરત સોંપવું. સંબંધિત રાજકીય પક્ષ/પક્ષે મેદાન પરત સોંપતી વખતે નુકશાનનું વળતર ચૂકવવા માટે જવાબદાર રહેશે.
- (૭) રાજકીય પક્ષો/ઉમેદવારે આ અંગે કરવામાં આવેલ ખર્ચની વિગતો, ખર્ચ રજીસ્ટરમાં નોંધવાની રહેશે.
- (૮) ચૂંટણી પ્રચાર સમય પૂર્ણ થયા બાદ જે-તે મતદાર ક્ષેત્રના મતદાર સિવાયના રાજકીય કાર્યકર્તાઓના તે મતદાર ક્ષેત્રમાં રહેવા પર પ્રતિબંધ બાબત.
- (એ) લોકસભા સામાન્ય ચૂંટણી-૨૦૨૪ નો ચૂંટણી પ્રચાર સમય પૂર્ણ થયા બાદ જે-તે મતદાર ક્ષેત્રના મતદાર સિવાયના રાજકીય કાર્યકર્તાઓએ તે મતદાર ક્ષેત્રમાં રહેવું નહીં.

અમલવારીનો વિસ્તાર :

આ હુકમ સમગ્ર અમરેલી જિલ્લા વિસ્તારમાં લાગુ પડશે.

અમલવારીનો સમયગાળો :

આ જાહેરનામું તા. ૧૬-૦૩-૨૦૨૪ થી તા. ૦૫-૦૫-૨૦૨૪ સુધી અમલમાં રહેશે.

શિક્ષા :

આ હુકમનો ભંગ અથવા ઉલ્લંઘન કરનાર સામે “THE INDIAN PENAL CODE” ની કલમ-૧૮૮ની જોગવાઈઓ હેઠળ કાનૂની કાર્યવાહી હાથ ધરવામાં આવશે તથા તે હેઠળ સજાને પાત્ર થશે.

જાહેર વિજ્ઞાપિત :

ચૂંટણીની જાહેરાત થતા તમામ નાગરીકોને વ્યક્તિગત રીતે નોટીસની બજાવણી કરવી શક્ય ન હોય આથી એકતરફી હુકમ કરૂં છું. જાહેર જનતાની જાણ સારૂ પોલીસ અધિક્ષકશ્રી, અમરેલી તથા મદદનીશ માહિતી નિયામકશ્રી, અમરેલીની કચેરી મારફત સ્થાનિક વર્તમાનપત્ર, ચેનલો મારફતે પ્રસિધ્ધ કરી તથા જિલ્લાના તમામ પોલીસ સ્ટેશનના નોટીસ બોર્ડ પર જાહેરનામાની નકલ ચોટાડીને પ્રસિધ્ધ કરાવવામાં આવશે તેમજ સહેલાઈથી જોઈ શકાય તેવી જાહેર જગ્યાઓ ઉપર જાહેરનામાની નકલ ચોટાડી પ્રસિધ્ધ કરવાની રહેશે.

આ હુકમ અન્વયે ફરજ પરના સંબંધિત બૂથ પરના કર્મચારી અથવા કોઈપણ આચાર અમલિકરણ અધિકારીશ્રીઓને આ હુકમનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

આજ તા. ૧૬ માર્ચ સને-૨૦૨૪ ના રોજ મારી સહી તથા કચેરીનો સિક્કો કરી હુકમ કર્યો.

અમરેલી, ૧૬ માહે માર્ચ, સને ૨૦૨૪.

ફોજદારી કાર્યરીતિ અધિનિયમ-૧૯૭૩ (૧૯૭૪ નો બીજો અધિનિયમ) ની કલમ-૧૪૪ હેઠળ જાહેરનામું

વિષય : ટી.વી., રેડીયો, કેબલ ટી.વી. નેટવર્ક તથા ખાનગી એફ.એમ. ચેનલોમાં ચૂંટણી અંગેની જાહેરાત પ્રસારીત કરવા પ્રતિબંધ બાબત.

વંચાણે લીધા :

- (૧) ભારતીય નિર્વાચન આયોગનાં પત્ર નં. ઈસીઆઈ/પીએન/૨૩/૨૦૨૪, તા. ૧૬-૦૩-૨૦૨૪.

હુકમ

નં. નાચિ/પલસ/વશી/૧૬૭૨-૧૭૦૧/૨૦૨૪.-ભારતીય નિર્વાચન આયોગના વંચાણે લીધા-૧ના પત્રથી લોકસભા સામાન્ય ચૂંટણી-૨૦૨૪ કાર્યક્રમ જાહેર થયેલ છે. તે મુજબ અમરેલી જિલ્લાની લોકસભા બેઠકની સામાન્ય ચૂંટણીનું મતદાન તા. ૦૭-૦૫-૨૦૨૪ ના રોજ યોજાનાર છે અને મતગણતરી તારીખ ૦૪-૦૬-૨૦૨૪ ના રોજ થનાર છે. સદરહુ લોકસભા ચૂંટણી અન્વયે રાજકીય પક્ષો, ઉમેદવારો તેમજ તેમના કાર્યક્રમો દ્વારા આદર્શ આચારસંહિતા તથા ચૂંટણી કાયદાનો ભંગ થતો હોય તેવી રાજકીય પ્રકારની તથા ચૂંટણીને સ્પર્શતી હોય તેવી જાહેરાતો ટી.વી. ચેનલો તથા ખાનગી ચેનલોમાં પ્રસારીત કરાવવામાં આવતી હોય છે. જેનું નિયમન કરવા માટે નામ. સુપ્રિમ કોર્ટના તા. ૧૩-૪-૨૦૦૪ના આદેશ મુજબ ચૂંટણી અંગેની જાહેરાતો ટી.વી. ચેનલો તથા ખાનગી ચેનલોમાં પ્રસારીત કરવા પર નિયમન કરવું જરૂરી જણાય છે.

આથી હું અજય દહિયા (I.A.S.), જિલ્લા મેજસ્ટ્રેટ, અમરેલી જિલ્લો, અમરેલી, ફોજદારી કાર્યરીતી અધિનિયમ-૧૯૭૩ (૧૯૭૪નો બીજો અધિનિયમ) ની કલમ-૧૪૪ થી મને મળેલ સત્તાની રૂઠિએ ફરમાવું છું કે,

સદરહું વિધાનસભા ચૂંટણી અન્વયે રાજકીય પક્ષો, ઉમેદવારો તેમજ તેમના કાર્યકરો દ્વારા આદર્શ આચારસંહિતા તથા ચૂંટણી કાયદાનો ભંગ થતો હોય તેવી જાહેરાતો ટી.વી. ચેનલો તથા ખાનગી ચેનલો, રેડીયો, કેબલ ટી.વી. નેટવર્ક, ખાનગી એફ.એમ. ચેનલમાં પ્રસારીત ના થાય તે માટે ચૂંટણી પ્રચાર કરવા ઈચ્છતા રાજકીય પક્ષો, ઉમેદવારો કે તેમના કાર્યકરોએ ઝીંગલ્સ, જાહેરાત કે જે દ્રશ્ય અને શ્રાવ્ય માધ્યમોનો ઉપયોગ કરતી હોય તે જાહેરાતોને ટેપ/સી.ડી. અને પ્રમાણિત કરેલ ટ્રાન્સસ્ક્રીપ્ટ સાથે મિડીયા સર્ટિફિકેશન અને મોનીટરીંગ કમિટિ (એમ.સી.એમ.સી.)ના સભ્ય સચિવશ્રી, નાયબ માહિતી નિયામકશ્રી, અમરેલીને અરજી કરવાની રહેશે અને એમ.સી.એમ.સી. કમિટિ દ્વારા જાહેરાત એપ્રુવ થયા બાદ જિલ્લા ચૂંટણી અધિકારીશ્રી દ્વારા જાહેરાત પ્રસિધ્ધ કરવા માટે મંજૂરી આપવામાં આવશે. આથી, જિલ્લા ચૂંટણી અધિકારીશ્રીની પરવાનગી વગર ટી.વી., રેડીયો, કેબલ ટી.વી. નેટવર્ક તથા ખાનગી એફ.એમ. ચેનલોમાં ચૂંટણી અંગેની જાહેરાત પ્રસારીત કરવી નહીં.

અમલવારીનો વિસ્તાર :

આ હુકમ સમગ્ર અમરેલી જિલ્લા વિસ્તારમાં લાગુ પડશે.

અમલવારીનો સમયગાળો :

આ જાહેરનામું તા. ૧૬-૦૩-૨૦૨૪ થી તા. ૦૭-૦૫-૨૦૨૪ સુધી અમલમાં રહેશે.

શિક્ષા :

આ હુકમનો ભંગ અથવા ઉલ્લંઘન કરનાર સામે “THE INDIAN PENAL CODE” ની કલમ-૧૮૮ની જોગવાઈઓ હેઠળ કાનુની કાર્યવાહી હાથ ધરવામાં આવશે તથા તે હેઠળ સજાને પાત્ર થશે.

જાહેર વિજ્ઞાપ્તિ :

ચૂંટણીની જાહેરાત થતા તમામ નાગરીકોને વ્યક્તિગત રીતે નોટીસની બજવાણી કરવી શક્ય ન હોય આથી એકતરફી હુકમ કરું છું. જાહેર જનતાની જાણ સારૂ પોલીસ અધિક્ષકશ્રી, અમરેલી તથા મદદનીશ માહિતી નિયામકશ્રી, અમરેલીની કચેરી મારફત સ્થાનિક વર્તમાનપત્ર, ચેનલો મારફતે પ્રસિધ્ધ કરી તથા જિલ્લાના તમામ પોલીસ સ્ટેશનના નોટીસ બોર્ડ પર જાહેરનામાની નકલ ચોટાડીને પ્રસિધ્ધ કરાવવામાં આવશે તેમજ સહેલાઈથી જોઈ શકાય તેવી જાહેર જગ્યાઓ ઉપર જાહેરનામાની નકલ ચોટાડી પ્રસિધ્ધ કરવાની રહેશે.

આ હુકમ અન્વયે ફરજ પરના સંબંધિત બૂથ પરના કર્મચારી અથવા કોઈપણ આચાર અમલિકરણ અધિકારીશ્રીઓને આ હુકમનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

આજ તા. ૧૬ માર્ચ સને-૨૦૨૪ ના રોજ મારી સહી તથા કચેરીનો સિક્કો કરી હુકમ કર્યો.

અમરેલી, ૧૬ માહે માર્ચ, સને ૨૦૨૪.

વિષય : ક્રીમીનલ પ્રોસીજર કોડ-૧૯૭૩ (૧૯૭૪નો બીજો અધિનિયમ) ના કાયદાની કલમ-૧૦૮, ૧૦૯ તથા ૧૧૦ નીચે વચગાળાના જામીન લેવાની તથા આ કેસો ચલાવવાની ન્યાયીક કામગીરીની સત્તાઓ આપવા બાબત.

વંચાણે લીધા :

(૧) સરકારશ્રીના ગૃહ વિભાગના પરિપત્ર ક્રમાંક : કકચ-૧૪૮૪-૨૧૯૯-મ, તા. ૧૯-૧૦-૧૯૮૫.

(૨) અત્રેના હુકમ ક્રમાંક હોમ/પલસ/વશી/૬૦૬૯-૮૮/૧૮, તા. ૧૪-૦૬-૨૦૧૮.

હુકમ

નં. નાચિ/પલસ/વશી/૧૮૦૨-૧૮૪૧/૨૦૨૪-વંચાણ ક્રમ-૧ માં દર્શાવેલ સરકારશ્રીના ગૃહ વિભાગના પરિપત્રની ક્રીમીનલ પ્રોસીજર કોડ કલમ-૧૦૭ ના કેસો ચલાવવાની સત્તા તાલુકા એક્ઝીક્યુટીવ મેજસ્ટ્રેટશ્રીઓને આપવામાં આવેલ છે. વંચાણ ક્રમ-૨ ના અત્રેના હુકમથી ક્રીમીનલ પ્રોસીજર કોડ-૧૯૭૩ કલમ-૧૦૮, ૧૦૯ તથા ૧૧૦ નીચેની વચગાળાના જામીન લેવાની તથા આ કેસો ચલાવવાની ન્યાયીક કામગીરીની સત્તા સંબંધિત સબ ડીવીઝનલ મેજસ્ટ્રેટશ્રીને સોંપવામાં આવેલ છે.

હાલમાં ભારતીય નિર્વાચન આયોગના વંચાણે લીધા-૧ ના પત્રથી લોકસભા સામાન્ય ચૂંટણી-૨૦૨૪ કાર્યક્રમ જાહેર થયેલ છે. તે મુજબ અમરેલી જિલ્લાની લોકસભા બેઠકની સામાન્ય ચૂંટણીનું મતદાન તારીખ ૦૭-૦૫-૨૦૨૪ના રોજ યોજનાર છે અને મતગણતરી તારીખ ૦૪-૦૬-૨૦૨૪ ના રોજ થનાર છે. સબબ, ચૂંટણી પ્રક્રિયા દરમિયાન સબ ડીવીઝનલ મેજસ્ટ્રેટશ્રીઓની કામગીરીનું ભારણ ધ્યાને લેતા ક્રીમીનલ પ્રોસીજર કોડ-૧૯૭૩ (૧૯૭૪નો બીજો અધિનિયમ) ની કલમ-૨૩ (૨) અન્વયે આજ કાયદાની કલમ-૧૦૮, ૧૦૯ તથા ૧૧૦ તળેની વચગાળાની જામીન લેવાની તથા કેસો ચલાવવાની ન્યાયીક કામગીરી અમરેલી જિલ્લામાં સબ ડીવીઝનના સંબંધિત તાલુકા એક્ઝીક્યુટીવ મેજસ્ટ્રેટશ્રીઓને તા. ૦૪-૦૬-૨૦૨૪ સુધીના સમય પુરતી આપવા આથી હુકમ કરવામાં આવે છે.

આજ તા. ૧૬ માર્ચ સને-૨૦૨૪ ના રોજ મારી સહી તથા કચેરીનો સિક્કો કરી હુકમ કર્યો.

અમરેલી, ૧૬ માહે માર્ચ, સને ૨૦૨૪.

ફોજદારી કાર્યરીતિ અધિનિયમ-૧૯૭૩ (૧૯૭૪નો બીજો અધિનિયમ) ની કલમ-૧૪૪ હેઠળ

વિષય : હથિયાર પરવાનેદારોએ ધારણ કરેલ હથિયારના સંદર્ભમાં પ્રતિબંધ બાબત.

જાહેરનામું

નં. નાચી/પલસ/વશી/૧૪૩૨-૧૪૬૧/૨૦૨૪.-ભારતીય નિર્વાચન આયોગ દ્વારા લોકસભા સામાન્ય ચૂંટણી-૨૦૨૪ કાર્યક્રમ તા. ૧૬-૦૩-૨૦૨૪ થી જાહેર થયેલ છે. તે મુજબ અમરેલી જિલ્લાની લોકસભા બેઠકની સામાન્ય ચૂંટણીનું મતદાન તા. ૦૭-૦૫-૨૦૨૪ ના રોજ યોજાનાર છે અને મતગણતરી તારીખ ૦૪-૦૬-૨૦૨૪ ના રોજ થનાર છે. મુખ્ય નિર્વાચન અધિકારીશ્રી, ગાંધીનગરના પત્ર ક્રમાંક : ઈએલસી/૧૦૨૦૨૩/૨૩૫/છ(MCC), તા. ૦૪-૦૧-૨૦૨૪ તથા ભારતના ચૂંટણી પંચના પત્ર ક્રમાંક : 464/INST/EPS/2023/L&D, તા. ૦૮-૦૬-૨૦૨૩ થી હથિયાર અંગે જરૂરી સુચનાઓ બહાર પાડેલ છે.

ચૂંટણી દરમિયાન જિલ્લાની કાયદો અને વ્યવસ્થાની પરિસ્થિતિ જળવાઈ રહે તે માટે જરૂરી પ્રબંધ કરવો આવશ્યક જણાય છે. મુક્ત, ન્યાયી અને શાંતિપૂર્ણ ચૂંટણી યોજાય તેમજ ચૂંટણી પ્રક્રિયા દરમિયાન લોકોની સલામતિ રહે, સુલેહશાંતિનો ભંગ થતો અટકાવી શકાય તે હેતુસર ભારતીય નિર્વાચન આયોગ દ્વારા બહાર પાડેલ સુચનાઓ ધ્યાનમાં લેતાં સમગ્ર અમરેલી જિલ્લાના હથિયાર પરવાનેદારોએ ધારણ કરેલ હથિયારના સંદર્ભમાં કેટલાક પ્રતિબંધ મુકવાનું આવશ્યક જણાય છે.

આથી હું અજય દહિયા (I.A.S.), જિલ્લા મેજસ્ટ્રેટ, અમરેલી જિલ્લો, અમરેલી, ફોજદારી કાર્યરીતિ અધિનિયમ-૧૯૭૩ (૧૯૭૪નો બીજો અધિનિયમ) ની કલમ-૧૪૪ થી મને મળેલ સત્તાની રૂઈએ ફરમાવું છું કે,

- (૧) અમરેલી જિલ્લાના સમગ્ર વિસ્તારમાં કોઈ વ્યક્તિએ શસ્ત્ર અધિનિયમ-૧૯૫૮ની કલમ-૨ની વ્યાખ્યામાં આવતું કોઈપણ હથિયાર ધારણ કરી ફરવું નહીં, સમગ્ર અમરેલી જિલ્લાના વ્યક્તિગત પ્રકારના હથિયાર પરવાના ધારકો તથા જિલ્લા બહારથી મેળવેલ હથિયાર પરવાનો ધારણ કરનાર વ્યક્તિઓ કે જેઓ હાલ અત્રેના જિલ્લામાં વસવાટ કરતા હોય તેવા તમામ હથિયાર પરવાનેદારોએ તેમના હથિયાર કે હથિયારો આ જાહેરનામું બહાર પાડ્યાની તારીખથી દિન-૭ (સાત)માં સંબંધિત પોલીસ સ્ટેશનમાં જમા કરાવવાના રહેશે.
- (૨) આ હુકમ હેઠળ જમા લેવાયેલ હથિયારો શસ્ત્ર નિયમો-૨૦૧૬ ના નિયમ ૪૭ અને ૪૮ હેઠળ સંબંધિત પોલીસ સ્ટેશનમાં સલામત તથા સુરક્ષિત રીતે રાખવાના રહેશે અને જમા લીધેલ હથિયારની પહોંચ આપવાની રહેશે તથા આ રીતે જમા કરેલ હથિયારો ચૂંટણી પરિણામ જાહેર થયાના એક અઠવાડિયા બાદ તૂર્ત જ સંબંધિત પરવાનેદારને તેનું હથિયાર પરત સોંપવાનું રહેશે.
- (૩) રાષ્ટ્રીય કૃત બેંકો/ખાનગી બેંકો કે જેઓના બેંકની કેશ કરન્સી લઈ આવવા તથા લઈ જવા માટે તેની ફરજના ભાગરૂપે બેંકના પરવાનાવાળું હથિયાર રાખવાની પરવાનગી આપવામાં આવી હોય તેઓને હથિયાર જમા કરાવવાનું રહેશે નહિ.
- (૪) અમરેલી જિલ્લા સિવાયના બહારથી મેળવેલ હથિયાર પરવાના ધારકો જો હાલ અમરેલી જિલ્લામાં વસવાટ કરતા હોય તેવા તમામ હથિયાર પરવાનેદારોના તેમના હથિયાર સંબંધિત પોલીસ સ્ટેશને જમા કરાવવાના રહેશે.
- (૫) નીચે દર્શાવ્યા મુજબના વ્યક્તિઓએ ધારણ કરેલ હથિયાર પરવાના હેઠળના પરવાનેદારોને આ જાહેરનામું લાગુ પડશે નહીં.
 - (અ) કાયદો અને વ્યવસ્થાનો ચાર્જ સંભાળતા ફરજ પરના પોલીસ અધિકારીઓ/કર્મચારીઓ
 - (બ) ફરજ પરના તમામ સુરક્ષા કર્મીઓ (આર્મી, સી.આર.પી.એફ., સી.પી.એફ., બી.એસ.એફ. વિગેરે)
 - (ક) ચૂંટણી પંચે નિમેલા નિરીક્ષકો
- (૬) જિલ્લાના જે પરવાનેદારો હથિયાર જમા કરાવવામાંથી મુક્તિ મેળવવા પાત્ર હોય તેઓએ જિલ્લા કક્ષાએ દિન-૫માં “SCREENING COMMITTEE” સમક્ષ અરજી કરવાની રહેશે. “SCREENING COMMITTEE” જેને મુક્તિ આપવાનું ઠરાવે તે પરવાનેદાર મુક્તિને પાત્ર ગણાશે.
- (૬.૧) નીચે દર્શાવ્યા મુજબના વ્યક્તિઓએ ધારણ કરેલ હથિયાર પરવાના હેઠળના પરવાનેદારો અંગે ખાસ સમીક્ષા માટે પોલીસ અધિક્ષકશ્રી, અમરેલીને અધિકૃત કરવામાં આવે છે.
 - (અ) જામીન પર છોડેલી વ્યક્તિઓ,
 - (બ) ફોજદારી ગુન્હાઓ કર્યાની ભૂમિકાવાળી વ્યક્તિઓ,
 - (ક) હુલ્લડના ગુન્હામાં ખાસ કરીને ચૂંટણી સમય દરમિયાન સંડોવાયેલા વ્યક્તિઓ,
 - (ડ) ગંભીર ગુનામાં સંડોવાયેલા વ્યક્તિઓ,
 - (ઈ) ચૂંટણીની પ્રક્રિયા દરમિયાન કાયદો અને વ્યવસ્થા જાળવવામાં બાધકરૂપ થાય તે હોય તેવા ઈસમો,

અમલવારીનો વિસ્તાર :

આ હુકમ સમગ્ર અમરેલી જિલ્લા વિસ્તારમાં લાગુ પડશે.

અમલવારીનો સમયગાળો :

આ જાહેરનામું તા. ૧૬-૦૩-૨૦૨૪ થી ભારતના ચૂંટણી આયોગ દ્વારા લોકસભા ચૂંટણી-૨૦૨૪ ની બેઠકોની ચૂંટણીઓનું પરિણામ જાહેર કરવામાં ન આવે ત્યાં સુધી એટલે કે તા. ૦૫-૦૬-૨૦૨૪ સુધી અમલમાં રહેશે.

શિક્ષા :

આ હુકમનો ભંગ અથવા ઉલ્લંઘન કરનાર સામે “THE INDIAN PENAL CODE” ની કલમ-૧૮૮ની જોગવાઈઓ હેઠળ કાનુની કાર્યવાહી હાથ ધરવામાં આવશે તથા તે હેઠળ સજાને પાત્ર થશે.

જાહેર વિજ્ઞાપિત :

ચૂંટણીની જાહેરાત થતા તમામ નાગરીકોને વ્યક્તિગત રીતે નોટીસની બજવાણી કરવી શક્ય ન હોય આથી એકતરફી હુકમ કરૂં છું. જાહેર જનતાની જાણ સારૂ પોલીસ અધિક્ષકશ્રી, અમરેલી તથા મદદનીશ માહિતી નિયામકશ્રી, અમરેલીની કચેરી મારફત સ્થાનિક વર્તમાનપત્ર, ચેનલો મારફતે પ્રસિધ્ધ કરી તથા જિલ્લાના તમામ પોલીસ સ્ટેશનના નોટીસ બોર્ડ પર જાહેરનામાની નકલ ચોટાડીને પ્રસિધ્ધ કરાવવામાં આવશે તેમજ સહેલાઈથી જોઈ શકાય તેવી જાહેર જગ્યાઓ ઉપર જાહેરનામાની નકલ ચોટાડી પ્રસિધ્ધ કરવાની રહેશે.

આ હુકમ અન્વયે ફરજ પરના કોઈપણ હેડ કોન્સ્ટેબલ તથા તેનાથી ઉપરના અમરેલી જિલ્લાના પોલીસ અધિકારીશ્રીઓને આ હુકમનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

આજ તા. ૧૬ માર્ચ સને-૨૦૨૪ ના રોજ મારી સહી તથા કચેરીનો સિક્કો કરી હુકમ કર્યો.

અમરેલી, ૧૬ માહે માર્ચ, સને ૨૦૨૪.

ફોજદારી કાર્યરીતિ અધિનિયમ-૧૯૭૩ (૧૯૭૪ નો બીજો અધિનિયમ) ની કલમ-૧૪૪ હેઠળ જાહેરનામું

વિષય : મતદાન મથકની અંદર તથા મતદાન મથકની ૧૦૦ મીટરના અંતર સુધી નિયંત્રણ બાબત.

વંચાણે લીધા :

(૧) ભારતીય નિર્વાચન આયોગનાં પત્ર નં. ઈસીઆઈ/પીએન/૨૩/૨૦૨૪, તા. ૧૬-૦૩-૨૦૨૪.

હુકમ

નં. નાચી/પલસ/વશી/૧૭૦૨-૧૭૩૧/૨૦૨૪.-ભારતીય નિર્વાચન આયોગ દ્વારા લોકસભા સામાન્ય ચૂંટણી-૨૦૨૪ કાર્યક્રમ તા. ૧૬-૦૩-૨૦૨૪ થી જાહેર થયેલ છે, તે મુજબ અમરેલી જિલ્લાની લોકસભા બેઠકની સામાન્ય ચૂંટણીનું મતદાન તા. ૦૭-૦૫-૨૦૨૪ ના રોજ યોજાનાર છે અને મતગણતરી તારીખ ૦૪-૦૬-૨૦૨૪ ના રોજ થનાર છે. જે સંદર્ભે મુકત અને ન્યાયી રીતે ચૂંટણી યોજાય તે માટે મતદાનના દિવસે સુલેહ, શાંતિ તથા કાયદો અને વ્યવસ્થા જાળવવા માટે નીચે મુજબના પ્રતિબંધો મુકવા જરૂરી જણાય છે.

આથી હું, અજય દહિયા (I.A.S.) જિલ્લા મેજસ્ટ્રેટ, અમરેલી જિલ્લો, ફોજદારી કાર્યરીતિ અધિનિયમ-૧૯૭૩ (૧૯૭૪નો બીજો અધિનિયમ)ની કલમ-૧૪૪ હેઠળ મળેલ સત્તાની રૂઈએ મતદાન મથકની અંદર તથા મતદાન મથકની ૧૦૦ મીટરના અંતરમાં આવેલ વિસ્તારમાં કોઈપણ વ્યક્તિએ નીચે મુજબના કૃત્યો કરવા પર પ્રતિબંધ ફરમાવું છું.

- (૧) મત માટે પ્રચાર કરવા પર.
- (૨) મતદારોને ધાક-ધમકી આપીને કે રંજાડીને મતદાન કરવા જતા અટકાવવા પર.
- (૩) કોઈપણ મતદારને મત આપવા આગ્રહપૂર્વક વિનંતી કરવા પર.
- (૪) અમુક ઉમેદવારને મત ન આપવા માટે કોઈ મતદારને સમજાવવા પર.
- (૫) કોઈ મતદારને ચૂંટણીમાં મત ન આપવા સમજાવવા પર.
- (૬) ચૂંટણીને લગતી (સરકારી નોટીસ સિવાયની) કોઈ નોટીસ કે નિશાની પ્રદર્શિત કરવા પર.
- (૭) સેલ્યુલર/મોબાઈલ ફોન, કોડલેસ ફોન, પેજર, વાયરલેસ સેટ અને અન્ય વિજાણુ સંદેશાવ્યવહારના સાધનો લઈ જવા પર.
- (૮) વાહનો સાથે રાખવા પર.
- (૯) મતદાન મથકમાં મતદાન માટે આવેલ મતદાર, ઉમેદવાર તથા ચૂંટણી પંચે અધિકૃત કરેલ વ્યક્તિ સિવાયની વ્યક્તિએ પ્રવેશ પર.
- (૧૦) રાજકીય પક્ષોના પ્રતિકો કે ઉમેદવારોના પ્રતિકો લાવવા પર કે કોઈ નિશાનીઓ રાખવા પર.
- (૧૧) એક ઉમેદવારના એકથી વધારે મતદાન મથક એજન્ટને હાજર રહેવા પર.
- (૧૨) કોઈપણ પક્ષના ચિન્હવાળી સ્લીપો વહેંચવા પર.
- (૧૩) મતદાન સમય દરમિયાન મતદાન એજન્ટોને મતદાર યાદી મતદાન મથકની બહાર લઈ જવા પર.

નીચે મુજબના કૃત્યો કરવા ફરમાવું છું.

- (૧) મતદાન મથકમાં પ્રવેશવા માટે મતદારોએ એક લાઈનમાં ઉભા રહેવાનું રહેશે. પરંતુ સ્ત્રી મતદારો માટે અલગ લાઈનની વ્યવસ્થા હોય તો તેઓએ અલગ લાઈનમાં ઉભા રહેવાનું રહેશે.
- (૨) મતદારોએ મતદાન મથકમાં એક પછી એક વારાફરતી ક્રમમાં પ્રવેશવાનું રહેશે.
- (૩) મતદારોએ મત આપ્યા બાદ તુર્ત જ મતદાન મથક છોડી દેવાનું રહેશે.

આ હુકમમાં નીચે મુજબ અપવાદ છે.

કાયદો અને વ્યવસ્થાના ઈન્ચાર્જ અધિકારીઓ અને મતદાન મથક નજીક ફરજ ઉપર મુકેલ સલામતી કર્મચારીઓ, ચૂંટણી આયોગે નિમેલ નિરીક્ષકો અને ચૂંટણી ફરજ પરના અધિકારીશ્રીઓ સહિતના મતદાનની ફરજોનો હવાલો ધરાવતા અધિકારીઓ/કર્મચારીઓને ઉપરની ક્રમ નં. ૭ ની બાબતો લાગુ પડશે નહીં.

અમલવારીનો વિસ્તાર :

આ હુકમ સમગ્ર અમરેલી જિલ્લા વિસ્તારમાં લાગુ પડશે.

અમલવારીનો સમયગાળો :

આ જાહેરનામું મતદાનના દિવસે તા. ૦૭-૦૫-૨૦૨૪ ના રોજ સમગ્ર દિવસ દરમિયાન અમલમાં રહેશે.

શિક્ષા :

આ હુકમનો ભંગ અથવા ઉલ્લંઘન કરનાર સામે “THE INDIAN PENAL CODE” ની કલમ-૧૮૮ની જોગવાઈઓ હેઠળ કાનુની કાર્યવાહી હાથ ધરવામાં આવશે તથા તે હેઠળ સજાને પાત્ર થશે.

જાહેર વિજ્ઞાપિત :

ચૂંટણીની જાહેરાત થતા તમામ નાગરીકોને વ્યક્તિગત રીતે નોટીસની બજવણી કરવી શક્ય ન હોય આથી એકતરફી હુકમ કરૂં છું. જાહેર જનતાની જાણ સારૂ પોલીસ અધિક્ષકશ્રી, અમરેલી તથા મદદનીશ માહિતી નિયામકશ્રી, અમરેલીની કચેરી મારફત સ્થાનિક વર્તમાનપત્ર, ચેનલો મારફતે પ્રસિધ્ધ કરી તથા જિલ્લાના તમામ પોલીસ સ્ટેશનના નોટીસ બોર્ડ પર જાહેરનામાની નકલ ચોટાડીને પ્રસિધ્ધ કરાવવામાં આવશે તેમજ સહેલાઈથી જોઈ શકાય તેવી જાહેર જગ્યાઓ ઉપર જાહેરનામાની નકલ ચોટાડી પ્રસિધ્ધ કરવાની રહેશે.

આ હુકમનો ભંગ કરનાર ઈસમો સામે ફરીયાદ માંડવા માટે અમરેલી જિલ્લાના તમામ પોલીસ સ્ટેશનના થાણા અધિકારી, જે તે સ્થળે ફરજ પરના પોલીસ અધિકારી મતદાન મથકના બહારના વિસ્તાર માટે તથા સંબંધિત મતદાન મથકનાં મુખ્ય અધિકારીને મતદાન મથકના વિસ્તાર માટે આથી અધિકૃત કરવામાં આવે છે.

આજ તા. ૧૬ માર્ચ સને-૨૦૨૪ ના રોજ મારી સહી તથા કચેરીનો સિક્કો કરી હુકમ કર્યો.

અમરેલી, ૧૬ માહે માર્ચ, સને ૨૦૨૪.

ફોજદારી કાર્યરીતિ અધિનિયમ-૧૯૭૩ (૧૯૭૪ નો બીજો અધિનિયમ) ની કલમ-૧૪૪ હેઠળ જાહેરનામું

વિષય : મતદાન મથકોની આજુબાજુના ૨૦૦ મીટરના વિસ્તારમાં ચાર કરતા વધુ માણસોએ ભેગા નહીં થવા બાબત.

વંચાણે લીધા :

(૧) ભારતીય નિર્વાચન આયોગનાં પત્ર નં. ઈસીઆઈ/પીએન/૨૩/૨૦૨૪, તા. ૧૬-૦૩-૨૦૨૪.

હુકમ

નં. નાચિ/પલસ/વશી/૧૭૭૨-૧૮૦૧/૨૦૨૪.-ભારતીય નિર્વાચન આયોગ દ્વારા લોકસભા સામાન્ય ચૂંટણી-૨૦૨૪ કાર્યક્રમ તા. ૧૬-૦૩-૨૦૨૪ થી જાહેર થયેલ છે. તે મુજબ અમરેલી જિલ્લાની લોકસભા બેઠકની સામાન્ય ચૂંટણીનું મતદાન તા. ૦૭-૦૫-૨૦૨૪ ના રોજ યોજાનાર છે અને મતગણતરી તારીખ ૦૪-૦૬-૨૦૨૪ ના રોજ થનાર છે. અને તે મુજબ મતદાન તા. ૦૭-૦૫-૨૦૨૪ ના રોજ નિયત કરવામાં આવેલ મતદાન મથકો ઉપર યોજનાર હોય જેથી નિયત કરેલા મતદાન મથકોએ મતદાન સરળ અને શાંતિપૂર્ણ થાય અને તેમા કોઈ અવરોધ પેદા થાય નહિ તે માટે તેમજ આ નિયત કરેલા મતદાન કેન્દ્રોએ જુદા જુદા પક્ષના લોકો-ટેકેદારો-કાર્યકરો એકઠા થાય ત્યારે એકબીજા વચ્ચે સંઘર્ષ ન થાય તથા જાહેર સુલેહશાંતિ તેમજ કાયદો અને વ્યવસ્થા જળવાઈ રહે તે માટે નિયત કરેલ મતદાન મથકોની આજુબાજુના ૨૦૦ મીટરના વિસ્તારમાં ચાર કરતા વધુ માણસોએ ભેગા નહીં થવા પગલા લેવા સારૂ મને પુરતું કારણ જણાય છે.

આથી હું, અજય દહિયા (I.A.S.) જિલ્લા મેજિસ્ટ્રેટ, અમરેલી જિલ્લો, ફોજદારી કાર્યરીતિ અધિનિયમ-૧૯૭૩ (૧૯૭૪નો બીજો અધિનિયમ)ની કલમ-૧૪૪ થી મને મળેલ સત્તાની રૂઈએ ફરમાવું છું કે,

- (૧) તા. ૦૭-૦૫-૨૦૨૪ ના રોજ સવારના ૭-૦૦ કલાકથી ૨૪-૦૦ કલાક સુધી તથા ભારતના ચૂંટણી આયોગ દ્વારા ચૂંટણી અંગેની કામગીરી માટેના નિયત કરેલા મતદાન મથકોએ મતદાનની કામગીરી પુરી થાય તે સુધીના સમય તેમજ મતદાનને લગતી અન્ય કામગીરી પુર્ણ થાય તે સમય સુધી નિયત કરવામાં આવેલ મતદાન મથકોના ૨૦૦ મીટરના વિસ્તારમાં ચાર કરતા વધારે માણસોએ ભેગા થવું નહીં.
- (૨) કોઈપણ રાજકીય પક્ષ, ઉમેદવાર કે તેના એજન્ટોએ મતદાન મથકથી ૨૦૦ મીટરની ત્રિજ્યામાં ટેબલ-ખુરશી કે છત્રી રાખી શકશે નહીં, પરંતુ ૨૦૦ મીટરની ત્રિજ્યા બહાર એક ટેબલ, બે ખુરશી અને એક છત્રી રાખી શકશે અને તેમાં એક બેનર વધુમાં ૩૫×૪.૫ ફુટની સાઈઝનું કે જેમાં ઉમેદવારનું નામ, પક્ષ અને ચૂંટણી પ્રતિક લખી શકશે. પરંતુ રાવટી, તંબુ કે મંડપ બાંધી શકશે નહીં.

વધુમાં હું આદેશ કરૂં છું કે, આ હુકમ નીચેનાઓને લાગુ પડશે નહીં.

૧. ચૂંટણી અંગેની કામગીરીમાં રોકવામાં આવેલ ચૂંટણી ફરજ માટેના સરકારી અધિકારી અને કર્મચારીઓને.
૨. કાયદો અને વ્યવસ્થાની જાળવણી માટે ફરજ ઉપર મુકાયેલ પોલીસ અધિકારી કર્મચારી તથા હોમગાર્ડને.

૩. સંબંધિત ચૂંટણીના ઉમેદવારો/ચૂંટણી એજન્ટ/મતદાન એજન્ટને તથા ચૂંટણી અધિકારીશ્રીઓ તથા ચૂંટણીપંચ દ્વારા અધિકૃત કરવામાં આવે તે સ્ટાફને.

૪. અધિકૃત મતદારોને મત આપવા જતા તેમજ મતદાન પછી પરત આવવા સુધીના સમય સુધી.

અમલવારીનો વિસ્તાર :

આ હુકમ સમગ્ર અમરેલી જિલ્લા વિસ્તારમાં લાગુ પડશે.

અમલવારીનો સમયગાળો :

આ જાહેરનામું મતદાનના દિવસે તા. ૦૭-૦૫-૨૦૨૪નાં રોજ સમગ્ર દિવસ દરમિયાન અમલમાં રહેશે.

શિક્ષા :

આ હુકમનો ભંગ અથવા ઉલ્લંઘન કરનાર સામે “THE INDIAN PENAL CODE” ની કલમ-૧૮૮ની જોગવાઈઓ હેઠળ કાનુની કાર્યવાહી હાથ ધરવામાં આવશે તથા તે હેઠળ સજાને પાત્ર થશે.

જાહેર વિજ્ઞાપિત :

ચૂંટણીની જાહેરાત થતા તમામ નાગરીકોને વ્યક્તિગત રીતે નોટીસની બજવાણી કરવી શક્ય ન હોય આથી એકતરફી હુકમ કરૂં છું. જાહેર જનતાની જાણ સારૂ પોલીસ અધિક્ષકશ્રી, અમરેલી તથા મદદનીશ માહિતી નિયામકશ્રી, અમરેલીની કચેરી મારફત સ્થાનિક વર્તમાનપત્ર, ચેનલો મારફતે પ્રસિધ્ધ કરી તથા જિલ્લાના તમામ પોલીસ સ્ટેશનના નોટીસ બોર્ડ પર જાહેરનામાની નકલ ચોટાડીને પ્રસિધ્ધ કરાવવામાં આવશે તેમજ સહેલાઈથી જોઈ શકાય તેવી જાહેર જગ્યાઓ ઉપર જાહેરનામાની નકલ ચોટાડી પ્રસિધ્ધ કરવાની રહેશે.

આ હુકમનો ભંગ કરનાર ઈસમો સામે ફરીયાદ માંડવા માટે અમરેલી જિલ્લાના તમામ પોલીસ સ્ટેશનના થાણા અધિકારી, જે તે સ્થળે ફરજ પરના પોલીસ અધિકારી મતદાન મથકના બહારના વિસ્તાર માટે તથા સંબંધિત મતદાન મથકનાં મુખ્ય અધિકારીને મતદાન મથકના વિસ્તાર માટે આથી અધિકૃત કરવામાં આવે છે.

આજ તા. ૧૬ માર્ચ સને-૨૦૨૪ ના રોજ મારી સહી તથા કચેરીનો સિક્કો કરી હુકમ કર્યો.

અમરેલી, ૧૬ માહે માર્ચ, સને ૨૦૨૪.

ફોજદારી કાર્યરીતિ અધિનિયમ-૧૯૭૩ (૧૯૭૪ નો બીજો અધિનિયમ) ની કલમ-૧૪૪ હેઠળ જાહેરનામું

વિષય : જાહેર તથા ખાનગી મિલકતોનાં બગાડ ઉપર પ્રતિબંધ બાબત.

વંચાણે લીધા :

(૧) ભારતીય નિર્વાચન આયોગનાં પત્ર નં. ઈસીઆઈ/પીએન/૨૩/૨૦૨૪, તા. ૧૬-૦૩-૨૦૨૪.

હુકમ

નં. નાચી/પલસ/વશી/૧૬૪૨-૧૬૭૧/૨૦૨૪.-ભારતીય નિર્વાચન આયોગના વંચાણે લીધા-૧ના પત્રથી લોકસભા સામાન્ય ચૂંટણી-૨૦૨૪ કાર્યક્રમ જાહેર થયેલ છે. તે મુજબ અમરેલી જિલ્લાની લોકસભા બેઠકની સામાન્ય ચૂંટણીનું મતદાન તારીખ ૦૭-૦૫-૨૦૨૪ ના રોજ યોજાનાર છે અને મતગણતરી તારીખ ૦૪-૦૬-૨૦૨૪ ના રોજ થનાર છે. જ્યાં મિલકતોનો બગાડ ઉપર પ્રતિબંધ અંગે સ્થાનિક કાયદો નથી, ત્યાં પણ કોઈપણ પ્રકારનો કાયમી (પરમેનન્ટ) કે અર્ધકાયમી (સેમી પરમેનન્ટ) બગાડ ખાનગી મિલકત ઉપર થઈ શકતો નથી. એટલું જ નહીં ખાનગી માલિક મંજુરી આપે તો પણ આવો કાયમી કે અર્ધકાયમી બગાડ થઈ શકતો નથી. હંગામી કે સરળતાથી હટાવી શકાય તે દૂર કરી શકાય તેવી જાહેરાતો જેમ કે, ફલેગ, બેનર્સ વિગેરે ખાનગી માલિકની સહમતિથી અને તેની સ્વૈચ્છિક ઈચ્છાથી જ મૂકી શકાશે. આ માટે કોઈ દબાણ કે ધમકી ન હોય તથા આમ નાગરિકોને કોઈને નડતરરૂપ ન હોય તેવી રીતે રાખી શકાશે. તથા આ માટે આવી સ્વૈચ્છિક પરવાનગી લેખિતમાં મેળવવાની રહે છે. અને તેની પ્રમાણિત નકલ સંબંધિત ચૂંટણી અધિકારીને આપવાની સુચના છે.

હું, અજય દહિયા (I.A.S.) જિલ્લા મેજિસ્ટ્રેટ, અમરેલી જિલ્લો, ફોજદારી કાર્યરીતિ અધિનિયમ-૧૯૭૩ (૧૯૭૪નો બીજો અધિનિયમની) કલમ-૧૪૪ હેઠળ મળેલ સત્તાની રૂઈએ ફરમાવું છું કે,

- (૧) સરકારી કે સ્થાનિક સ્વરાજ્યની સંસ્થાઓ કે બોર્ડ, નિગમો, સહકારી મંડળીઓ કે સરકારશ્રીનો જેમાં હિસ્સો સમાયેલ હોય તેવા કોઈપણ મકાનો, ભવનો, કમ્પાઉન્ડ વોલ પર ચૂંટણીલક્ષી કોઈપણ પ્રકારની જાહેરાત કે પ્રચાર-પ્રસાર કરી શકાશે નહીં કે તેવી જમીનમાં બોર્ડ/હોર્ડિંગ્સ મૂકી શકાશે નહીં પરંતુ સ્થાનિક સ્વરાજ્યની સંસ્થાના આ અંગેના નિયમો હોય તો તે નિયમોનું નિયમાનુસાર પાલન કરવાનું રહેશે અને આ બાબતે પૂર્વ લેખિત પરવાનગી લેવાની રહેશે.
- (૨) જાહેર સ્થળોએ જાહેરાતો પ્રદર્શિત કરવા માટે ખાસ નક્કી કરાયેલ જગ્યા કે જે કોઈ એજન્સીને ભાડે અપાયેલ હોય તેવી જગ્યાએ સ્થાનિક સ્વરાજ્યની સંસ્થાઓ દ્વારા તમામ રાજકીય પક્ષો અને ઉમેદવારોને તે જગ્યાનો ચૂંટણી સંબંધી જાહેરાત માટે સરખી તકોથી ઉપયોગ કરી શકશે.
- (૩) કોઈપણ રાજકીય પક્ષો, ઉમેદવારો અને તેઓના કાર્યકરોએ સંબંધિત મકાન માલિકોની પરવાનગી લીધા વિના જાહેર તથા ખાનગી મિલકત ઉપર ચૂંટણી લક્ષી પ્રચારપત્રો ચોંટીને, સુત્રો લખીને દિવાલો બગાડવી નહીં, માત્ર હંગામી તથા સરળતાથી દૂર કરી શકાય કે હટાવી શકાય તેવા માત્ર ધ્વજ, બેનર્સ વિગેરે “ખાનગી મકાન કે મિલકત ઉપર સંબંધિત માલિકની લેખિત પરવાનગીથી મૂક શકાશે”.

- (૪) ખાનગી મકાન કે મિલકત ઉપર કાયમી કે અર્ધકાયમી બગાડ કરી શકશે નહીં. સંબંધિત માલિક પરવાનગી આપે તો પણ કાયમી કે અર્ધકાયમી બગાડ કરી શકાશે નહીં.
- (૫) સંબંધિત પક્ષ કે તેનાં ઉમેદવારોએ ખાનગી મકાન કે મિલકત ઉપર સંબંધિત માલિકની પરવાનગીથી મુકેલ ધ્વજ, બેનર્સ વિગેરેની ચૂંટણી અધિકારીને તથા સ્થાનિક સ્વરાજની સંસ્થાને મોડામા મોડા ૩-દિવસમાં જાણ કરવાની રહેશે.
- (૬) કોઈપણ રાજકીય પક્ષો કે ઉમેદવારોએ કાર્યકરોએ સમર્થકો દ્વારા ધ્વજ, આધારદંડ, બેનર્સ, નોટીસ લગાવવા, સુત્રો લખવા માટે કોઈ જાહેર મકાન, જમીન, ખાનગી મકાન, દિવાલ, હાઈ-વે અથવા બે માર્ગો કોસ થતા હોય ત્યાં દિશાસૂચક સાઈનબોર્ડ, હાઈ-વે પરના માઈલ સ્ટોન, રેલ્વે કોર્સિંગ પાસે ચેતવણીના બોર્ડ, રેલ્વે-બસ સ્ટેશન પ્લેટફોર્મના નામ, વોર્ડ અગર જનતાની સગવડ માટે પ્રદર્શિત કરેલ કોઈ નોટીસ બોર્ડ વિગેરે જાહેર અથવા ખાનગી મિલકતોનો બગાડ કરવાનો રહેશે નહીં.
- (૭) ખાનગી માલિકીની મિલકતો ઉપર સંબંધિતોની પરવાનગી વગર માલ મિલકતનો બગાડ કરી શકાશે નહીં.
- (૮) ખાનગી કે મકાનોની દિવાલો પર સુત્રો લખવા, પોસ્ટર ચોંટાડવા, પ્રચાર સામગ્રી ચોંટાડવા અંગે પ્રવર્તમાન સ્થાનિક કાયદાઓનો ચુસ્તપણે અમલ કરવો.
- (૯) એક પક્ષે બહાર પાડેલ ભિંતપત્રો બીજા પક્ષના કાર્યકરોએ દુર કરવા નહીં.
- (૧૦) રાજકીયપક્ષ/ઉમેદવારે આ અંગે કરવામાં આવેલ ખર્ચની વિગતો, ખર્ચ રજીસ્ટરમાં નોંધવાની રહેશે.

અમલવારીનો વિસ્તાર :

આ હુકમ સમગ્ર અમરેલી જિલ્લા વિસ્તારમાં લાગુ પડશે.

અમલવારીનો સમયગાળો :

આ જાહેરનામું તા. ૧૬-૦૩-૨૦૨૪ થી તા. ૦૭-૦૫-૨૦૨૪ સુધી અમલમાં રહેશે.

શિક્ષા :

આ હુકમનો ભંગ અથવા ઉલ્લંઘન કરનાર સામે “THE INDIAN PENAL CODE” ની કલમ-૧૮૮ની જોગવાઈઓ હેઠળ કાનુની કાર્યવાહી હાથ ધરવામાં આવશે તથા તે હેઠળ સજાને પાત્ર થશે.

જાહેર વિજ્ઞાપિત :

ચૂંટણીની જાહેરાત થતા તમામ નાગરીકોને વ્યક્તિગત રીતે નોટીસની બજવાણી કરવી શક્ય ન હોય આથી એકતરફી હુકમ કરૂં છું. જાહેર જનતાની જાણ સારૂ પોલીસ અધિક્ષકશ્રી, અમરેલી તથા મદદનીશ માહિતી નિયામકશ્રી, અમરેલીની કચેરી મારફત સ્થાનિક વર્તમાનપત્ર, ચેનલો મારફતે પ્રસિધ્ધ કરી તથા જિલ્લાના તમામ પોલીસ સ્ટેશનના નોટીસ બોર્ડ પર જાહેરનામાની નકલ ચોટાડીને પ્રસિધ્ધ કરાવવામાં આવશે તેમજ સહેલાઈથી જોઈ શકાય તેવી જાહેર જગ્યાઓ ઉપર જાહેરનામાની નકલ ચોટાડી પ્રસિધ્ધ કરવાની રહેશે.

આ હુકમ અન્વયે ફરજ પરના કોઈપણ આચાર સંહિતા નોડલ અધિકારીશ્રીઓને આ હુકમનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

આજ તા. ૧૬ માર્ચ સને-૨૦૨૪ ના રોજ મારી સહી તથા કચેરીનો સિક્કો કરી હુકમ કર્યો.

અમરેલી, ૧૬ માહે માર્ચ, સને ૨૦૨૪.

ફોજદારી કાર્યરીતી અધિનિયમ-૧૯૭૩ (૧૯૭૪નો બીજો અધિનિયમ) ની કલમ-૧૪૪ હેઠળ જાહેરનામું

વિષય : ચૂંટણી પ્રચાર માટે વાહનોનો ઉપયોગ બાબત.

વંચાણે લીધા :

- (૧) ભારતીય નિર્વાચન આયોગનાં પત્ર નં. ઈસીઆઈ/પીએન/૨૩/૨૦૨૪, તા. ૧૬-૦૩-૨૦૨૪.

હુકમ

નં. નાચી/પલસ/વશી/૧૫૫૨-૧૫૮૧/૨૦૨૪.-ભારતીય નિર્વાચન આયોગના વંચાણે લીધા-૧ના પત્રથી લોકસભા સામાન્ય ચૂંટણી-૨૦૨૪ કાર્યક્રમ જાહેર થયેલ છે. તે મુજબ અમરેલી જિલ્લાની લોકસભા બેઠકોની સામાન્ય ચૂંટણીનું મતદાન તારીખ ૦૭-૦૫-૨૦૨૪ ના રોજ યોજનાર છે અને મતગણતરી તારીખ ૦૪-૦૬-૨૦૨૪ ના રોજ થનાર છે. ભારતના ચૂંટણી આયોગ તરફથી આદર્શ આચાર સંહિતા બહાર પાડી તેનું કડકપણે પાલન કરવાની સુચનાઓ આપવામાં આવેલ છે. જેનો તમામ રાજકીય પક્ષો અને ચૂંટણી લડતા ઉમેદવારોએ તથા તેમના કાર્યકરોએ ચુસ્તપણે અમલ કરવાનો રહે છે. મુક્ત અને ન્યાયી વાતાવરણમાં ચૂંટણી યોજવા અંગે આદર્શ આચાર સંહિતા (Model Code of Conduct) બહાર પાડી તેનું કડકપણે પાલન કરવાની સુચનાઓ આપવામાં આવેલ છે. જેનો તમામ રાજકીય પક્ષો અને ચૂંટણી લડતા ઉમેદવારોએ તથા તેમના કાર્યકરોએ ચુસ્તપણે અમલ કરવાનો રહે છે. જેના અનુસંધાને ચૂંટણી પ્રચાર અભિયાનરૂપે રાજકીય/બિન રાજકીય પક્ષનાં કાર્યકરો અને ચૂંટણી ઉમેદવારો તરફથી ચૂંટણી પ્રચાર ઝુંબેશ પોતપોતાના મત વિસ્તારમાં શરૂ કરવામાં આવેલ હોય, આ પ્રચારનાં હેતુ માટે તેઓ દ્વારા કે તેની સહમતિથી બીજા કોઈ વ્યક્તિ દ્વારા પ્રચાર માટે વાહનોનો ઉપયોગ કરવામાં આવશે. તે સંજોગોમાં આવા વાહનો ઉપર દેખરેખ રાખવા અને ઉમેદવારનાં પ્રચાર માટે વપરાતા વાહનોના સંબંધમાં થતો ખર્ચ યોગ્ય રીતે જાહેર થાય તે હેતુથી અને જો આમ કરવામાં ન આવે તો તેમનાં પ્રતિસ્પર્ધી ઉમેદવારો તથા જન

સામાન્ય તરફથી સાચી-ખોટી ફરીયાદો ઉપસ્થિત થવા અને એકબીજા જુથો વચ્ચે મનદુઃખ અને ઘર્ષણ ઉભું થવાની સંભાવના તેમજ સુલેહશાંતિનો ભંગ થવા સંભવ રહે છે.

જેથી, હું, અજય દહિયા (I.A.S.), જિલ્લા મેજસ્ટ્રેટ, અમરેલી જિલ્લો, ભારતીય ફોજદારી કાર્યરીતિ અધિનિયમ-૧૯૭૩ની (૧૯૭૪ નો બીજો અધિનિયમની) કલમ-૧૪૪ અન્વયે મળેલ સત્તાની રૂઠાં આથી ફરમાવું છું કે,

- (૧) કોઈપણ રાજકીય પક્ષો કે બિન રાજકીય પક્ષો તેમનાં ઉમેદવારો કે તેની સહમતિથી બીજા કોઈ વ્યક્તિ દ્વારા ચૂંટણી પ્રચાર માટે વાહનોનો ઉપયોગ કરવામાં આવે તેવા તમામ વાહનો ચૂંટણી ઉમેદવારે તેમના ચૂંટણી અધિકારીશ્રી/મદદનીશ ચૂંટણી અધિકારીશ્રી વિધાનસભા મતદાર વિભાગ પાસે રજીસ્ટર કરાયેલ વાહન માટે અરજી કરી પરમીટ મેળવી લેવાની રહેશે અને અસલ પરમીટ જ વાહનોની ઉપર સહેલાઈથી દેખાય આવે તે રીતે વિન્ડસ્ક્રીન પર ચોડવાની રહેશે. કોઈપણ સંજોગોમાં પરમીટની ફોટોકોપી ચાલશે નહિ, ઉપરાંત પરમીટ મેળવ્યા સિવાય અને વાહન રજીસ્ટર કરાવ્યા સિવાય કોઈપણ વાહનોનો ચૂંટણી પ્રચાર માટે ઉપયોગ કરી શકાશે નહીં. આ નિયંત્રણો યાંત્રિક શક્તિથી કે અન્ય રીતે ચાલતા તમામ વાહનોને લાગુ પડશે.
- (૨) ચૂંટણી પ્રચારમાં ઉપયોગમાં લેવાનાર વાહનમાં જો વધારાની એસેસરીઝ ફીટ કરાવેલ હશે તો તેના માટે આર.ટી.ઓ.ની મંજૂરી રજૂ કરવાની રહેશે.
- (૩) કેન્દ્ર કે રાજ્ય સરકારના મંત્રીશ્રીઓ વિગેરે ચૂંટણી પ્રચાર કાર્ય અથવા ચૂંટણીને સંબંધિત બાબતો અંગે કોઈપણ જાતની મુસાફરીમાં સરકારી વાહનોનો બિલકુલ ઉપયોગ કરી શકશે નહીં. આવા વાહનોમાં હેલીકોપ્ટર, એરક્રાફ્ટ, કાર, જીપ, ઓટોમોબાઈલ બોટ વગેરેનો સમાવેશ થાય છે. સરકારી વાહનો ઉપરાંત રાજ્ય સરકારના સાહસો, સંયુક્ત સાહસો, સ્થાનિક સ્વરાજની સંસ્થાઓ, નિગમો, નગરપાલીકાઓ, મહાનગરપાલીકાઓ, ખરીદ-વેચાણ સંઘો, મહાસંઘો, સહકારી સોસાયટીઓ, જિલ્લા-તાલુકા પંચાયતો તેમજ જાહેરનાણાનો જરા પણ હિસ્સો હોય તેવી કોઈપણ સંસ્થાઓના વાહનોનો ચૂંટણી પ્રચાર માટે બિલકુલ ઉપયોગ કરી શકાશે નહીં.
- (૪) ઉમેદવારે ચૂંટણી અધિકારી પાસે ઉમેદવારી ફોર્મ ભરવા આવતી વખતે ચૂંટણી અધિકારી તથા મદદનીશ ચૂંટણી અધિકારીની કચેરીની ૧૦૦ મીટરની ત્રિજ્યામાં વધુમાં વધુ ત્રણ વાહનો લાવી શકશે તથા ચૂંટણી અધિકારી તથા મદદનીશ ચૂંટણી અધિકારીના રૂમમાં ઉમેદવારી ફોર્મ ભરવા જતી વખતે ઉમેદવાર સહિત અન્ય ચાર એમ વધુમાં વધુ પાંચ વ્યક્તિઓએ જ પ્રવેશવાનું રહેશે.
- (૫) ભારતીય ચૂંટણી આયોગના આદેશ મુજબ કોઈપણ સંજોગોમાં રાજકીય પક્ષો કે ઉમેદવાર કે ચૂંટણી એજન્ટે ચૂંટણીના પ્રચાર માટે કાફલામાં ૧૦ થી વધુ વાહનો એકી સાથે લઈ જઈ શકશે નહીં તેવું ઠરાવેલ છે. આથી ચૂંટણી આયોગના આદેશની અમલવારી કરવા માટે આ જિલ્લામાં આવેલ તમામ રાજકીય પક્ષો, ઉમેદવારો અને તેમના ચૂંટણી એજન્ટોને ફરમાવવામાં આવે છે કે ચૂંટણીના પ્રચાર માટે જતા કાફલામાં એકી સાથે ૧૦ થી વધુ વાહનો લઈ જઈ શકાશે નહીં.
- (૬) ચૂંટણી પ્રચાર માટે ઉપયોગમાં લેવાનાર વાહનો બે, ત્રણ અને ચાર વ્હીલવાળા રહેશે. ચાર વ્હીલવાળા વાહનોમાં ડ્રાઈવર સહિત વધુમાં વધુ પાંચ વ્યક્તિઓ બેસી શકશે નહીં.
- (૭) રાજકીય પક્ષો/ઉમેદવારે આ અંગે કરવામાં આવેલ ખર્ચની વિગતો, ખર્ચ રજીસ્ટરમાં નોંધવાની રહેશે.

અમલવારીનો વિસ્તાર :

આ હુકમ સમગ્ર અમરેલી જિલ્લા વિસ્તારમાં લાગુ પડશે.

અમલવારીનો સમયગાળો :

આ જાહેરનામું તા. ૧૬-૦૩-૨૦૨૪ થી તા. ૦૫-૦૫-૨૦૨૪ સુધી અમલમાં રહેશે.

શિક્ષા :

આ હુકમનો ભંગ અથવા ઉલ્લંઘન કરનાર સામે “THE INDIAN PENAL CODE” ની કલમ-૧૮૮ની જોગવાઈઓ હેઠળ કાનુની કાર્યવાહી હાથ ધરવામાં આવશે તથા તે હેઠળ સજાને પાત્ર થશે.

જાહેર વિજ્ઞાપ્તિ :

ચૂંટણીની જાહેરાત થતા તમામ નાગરીકોને વ્યક્તિગત રીતે નોટીસની બજવાણી કરવી શક્ય ન હોય આથી એકતરફી હુકમ કરૂં છું. જાહેર જનતાની જાણ સારૂ પોલીસ અધિક્ષકશ્રી, અમરેલી તથા મદદનીશ માહિતી નિયામકશ્રી, અમરેલીની કચેરી મારફત સ્થાનિક વર્તમાનપત્ર, ચેનલો મારફતે પ્રસિધ્ધ કરી તથા જિલ્લાના તમામ પોલીસ સ્ટેશનના નોટીસ બોર્ડ પર જાહેરનામાની નકલ ચોટાડીને પ્રસિધ્ધ કરાવવામાં આવશે તેમજ સહેલાઈથી જોઈ શકાય તેવી જાહેર જગ્યાઓ ઉપર જાહેરનામાની નકલ ચોટાડી પ્રસિધ્ધ કરવાની રહેશે.

આ હુકમ અન્વયે ફરજ પરના કોઈપણ આચાર સંહિતા નોડલ અધિકારીશ્રીઓને આ હુકમનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

આજ તા. ૧૬ માર્ચ સને-૨૦૨૪ ના રોજ મારી સહી તથા કચેરીનો સિક્કો કરી હુકમ કર્યો.

અમરેલી, ૧૬ માહે માર્ચ, સને ૨૦૨૪.

ફોજદારી કાર્યરીતિ અધિનિયમ-૧૯૭૩ (૧૯૭૪નો બીજો અધિનિયમ) ની કલમ-૧૪૪ હેઠળ જાહેરનામું

વિષય : સરકારી આરામગૃહો, ડાક બંગલાઓ તથા વિશ્રામગૃહો સંદર્ભમાં પ્રતિબંધ બાબત.

વંચાણે લીધા :

(૧) ભારતીય નિર્વાચન આયોગનાં પત્ર નં. ઈસીઆઈ/પીએન/૨૩/૨૦૨૪, તા. ૧૬-૦૩-૨૦૨૪.

હુકમ

નં. નાચી/પલસ/વશી/૧૪૮૨-૧૫૨૧/૨૦૨૪-૧. ભારતીય નિર્વાચન આયોગના વંચાણે લીધા-૧ના પત્રથી લોકસભા સામાન્ય ચૂંટણી-૨૦૨૪ કાર્યક્રમ જાહેર થયેલ છે. તે મુજબ અમરેલી જિલ્લાની તમામ લોકસભા બેઠકની સામાન્ય ચૂંટણીનું મતદાન તારીખ ૦૭-૦૫-૨૦૨૪ના રોજ યોજનાર છે અને મતગણતરી તારીખ ૦૪-૦૬-૨૦૨૪ ના રોજ થનાર છે. ભારતના ચૂંટણી આયોગ તરફથી આદર્શ આચાર સંહિતા બહાર પાડી તેનું કડકપણે પાલન કરવાની સુચનાઓ આપવામાં આવેલ છે. જેનો તમામ રાજકીય પક્ષો અને ચૂંટણી લડતા ઉમેવારોએ તથા તેમના કાર્યકરોએ ચુસ્તપણે અમલ કરવાનો રહે છે. મુક્ત અને ન્યાયી વાતાવરણમાં ચૂંટણી યોજવા અંગે આદર્શ આચાર સંહિતા (Model Code of Conduct) બહાર પાડી તેનું કડકપણે પાલન કરવાની સુચનાઓ આપવામાં આવેલ છે. જેનો તમામ રાજકીય પક્ષો અને ચૂંટણી લડતા ઉમેવારોએ તથા તેમના કાર્યકરોએ ચુસ્તપણે અમલ કરવાનો રહે છે. સદરહું આચાર સંહિતામાં સરકારી આરામગૃહો, ડાક બંગલાઓ, તથા વિશ્રામગૃહોનો ચૂંટણીના કામે ઉપયોગ કરવા ઉપર પ્રતિબંધ છે.

૨. આથી, હું અજય દહિયા (I.A.S.), જિલ્લા મેજિસ્ટ્રેટ, અમરેલી જિલ્લો, અમરેલી ફોજદારી કાર્યરીતિ અધિનિયમ-૧૯૭૩ (૧૯૭૪ નો બીજો અધિનિયમની)ની કલમ-૧૪૪ થી મને મળેલ સત્તાની રૂઈએ આથી ફરમાવું છું કે,

૨.૧ આથી અમરેલી જિલ્લામાં સમાવિષ્ટ તમામ ડાક બંગલાઓ, સરકારી/અર્ધસરકારી આરામગૃહો, વિશ્રામગૃહો, ફોરેસ્ટ ગેસ્ટહાઉસ તથા જાહેર સ્થળો હોય તેવા તમામ ગૃહો કે સ્થળોનો રાજકીય પક્ષોનો હોદ્દાદારો, કાર્યકરો ચૂંટણી લડતા ઉમેદવારો કે તેમના એજન્ટોએ રાજકીય હેતુસર અથવા ચૂંટણી વિષયક પ્રચારના હેતુસર ઉપયોગ કરવા પ્રતિબંધ કરવામાં આવે છે. રાજકીય પક્ષોના સભ્યોની પ્રાસંગિક મીટીંગને પણ મંજૂરી આપી શકાશે નહિ.

૨.૨ ચૂંટણી પ્રચારમાં આવેલ જે મહાનુભાવોને સરકારી વિશ્રામગૃહ, અતિથિગૃહ વગેરેમાં રહેવા માટે રૂમ ફાળવવામાં આવી હોય તે મહાનુભાવોને લાવતા લઈ જતા વાહનને જ સરકારી વિશ્રામગૃહ/અતિથિગૃહ વિગેરેના કમ્પાઉન્ડમાં રાખવાની પરવાનગી આપી શકાશે. જો તેઓ એક કરતાં વધારે વાહનોનો ઉપયોગ કરતા હોય તો તેઓ બે થી વધુ વાહનોનો વિશ્રામ ગૃહ/અતિથિ ગૃહ વિગેરે કમ્પાઉન્ડમાં રાખી શકાશે નહિ.

૨.૩ કોઈ એક જ વ્યક્તિને ૪૮ કલાક થી વધુ સમય માટે રૂમ ફાળવી શકાશે નહિ તેમજ ચૂંટણી પ્રચાર માટે આવતા કોઈપણ મહાનુભાવોને મતદાન પુરૂ થવાના ૪૮ કલાક પહેલાં વિશ્રામગૃહ/અતિથિગૃહ વિગેરેમાં રહેવા માટે રૂમ ફાળવી શકાશે નહિ તથા અતિથિ ગૃહોમાં રહેવાની વ્યવસ્થા પૂરી પાડવામાં આવી હશે તો તેઓની પાસેથી નકકી કરેલ સામાન્ય દરોએ પુરેપુરી વસુલાત લેવાની રહેશે.

૨.૪ જે રાજકીય પદાધિકારીઓને ઝેડ ક્લાસની કે જે તે રાજ્યના કાયદાની જોગવાઈ અનુસાર સમાન કે તેથી વધુ ક્લાસની સુરક્ષા આપવામાં આવેલી હોય તેમને રાજ્ય સરકાર હસ્તકના સરકારી વિશ્રામગૃહ/અતિથિગૃહ, કેન્દ્રસરકાર અગર રાજ્ય સરકારના જાહેર સાહસોના વિશ્રામગૃહ/અતિથિગૃહમાં રહેવા માટે રૂમ ફાળવી શકશે પરંતુ ચૂંટણી કામગીરી સંભાળતા અધિકારી અગર નિરિક્ષકોને અગાઉથી આ રૂમ ફાળવવામાં આવેલ ન હોય તે શરતે જ આ પ્રકારે રહેવા માટે રૂમો ફાળવી શકાશે. જો કે રાજકીય પદાધિકારીઓ વિશ્રામગૃહ/અતિથિગૃહમાં રહેતા હોય તે દરમિયાન કોઈપણ પ્રકારના રાજકીય પ્રવૃત્તિ હાથ ધરી શકશે નહીં.

અમલવારીનો વિસ્તાર :

આ હુકમ સમગ્ર અમરેલી જિલ્લા વિસ્તારમાં લાગુ પડશે.

અમલવારીનો સમયગાળો :

આ જાહેરનામું તા. ૧૬-૦૩-૨૦૨૪ થી ભારતના ચૂંટણી આયોગ દ્વારા લોકસભા ચૂંટણી-૨૦૨૪ની બેઠકોની ચૂંટણીઓનું પરિણામ જાહેર કરવામાં ન આવે ત્યાં સુધી એટલે કે તા. ૦૭-૦૫-૨૦૨૪ સુધી અમલમાં રહેશે.

શિક્ષા :

આ હુકમનો ભંગ અથવા ઉલ્લંઘન કરનાર સામે “THE INDIAN PENAL CODE” ની કલમ-૧૮૮ની જોગવાઈઓ હેઠળ કાનુની કાર્યવાહી હાથ ધરવામાં આવશે તથા તે હેઠળ સજાને પાત્ર થશે.

જાહેર વિજ્ઞાપ્તિ :

ચૂંટણીની જાહેરાત થતા તમામ નાગરીકોને વ્યક્તિગત રીતે નોટીસની બજવણી કરવી શક્ય ન હોય આથી એકતરફી હુકમ કરૂં છું. જાહેર જનતાની જાણ સારૂ પોલીસ અધિક્ષકશ્રી, અમરેલી તથા મદદનીશ માહિતી નિયામકશ્રી, અમરેલીની કચેરી મારફત સ્થાનિક વર્તમાનપત્ર, ચેનલો મારફતે પ્રસિધ્ધ કરી તથા જિલ્લાના તમામ પોલીસ સ્ટેશનના નોટીસ બોર્ડ પર જાહેરનામાની નકલ ચોટાડીને પ્રસિધ્ધ કરાવવામાં આવશે તેમજ સહેલાઈથી જોઈ શકાય તેવી જાહેર જગ્યાઓ ઉપર જાહેરનામાની નકલ ચોટાડી પ્રસિધ્ધ કરવાની રહેશે.

આ હુકમ અન્વયે ફરજ પરના કોઈપણ હેડ કોન્સ્ટેબલ તથા તેનાથી ઉપરના અમરેલી જિલ્લાના પોલીસ અધિકારીશ્રીઓને આ હુકમનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

આજ તા. ૧૬ માર્ચ સને-૨૦૨૪ ના રોજ મારી સહી તથા કચેરીનો સિક્કો કરી હુકમ કર્યો.
અમરેલી, ૧૬ માહે માર્ચ, સને ૨૦૨૪.

ગુજરાત પોલીસ અધિનિયમ-૧૯૫૧ની કલમ-૩૩ ની પેટા-કલમ-૧ (આર) હેઠળ જાહેરનામું

વિષય : લાઉડ સ્પીકર તથા વાહનો પર લાઉડ સ્પીકરના પ્રતિબંધ બાબત.

વંચાણે લીધા :

(૧) ભારતના અર્વાચન આયોગના પત્ર નં. ઈસીઆઈ/પીએન/૨૩/૨૦૨૪, તા. ૧૬-૦૩-૨૦૨૪.

હુકમ

નં. નાચિ/પલસ/વશી/૧૫૨૨-૧૫૫૧/૨૦૨૪-(૧) ભારતીય નિર્વાચન આયોગના વંચાણે લીધા-૧ના પત્રથી લોકસભા સામાન્ય ચૂંટણી-૨૦૨૪ કાર્યક્રમ જાહેર થયેલ છે. તે મુજબ અમરેલી જિલ્લાની લોકસભા બેઠકની સામાન્ય ચૂંટણીનું મતદાન તારીખ ૦૭-૦૫-૨૦૨૪ ના રોજ યોજાનાર છે અને મતગણતરી તારીખ ૦૪-૦૬-૨૦૨૪ ના રોજ થનાર છે. ભારતના ચૂંટણી આયોગ તરફથી આદર્શ આચાર સંહિતા બહાર પાડી તેનું કડકપણે પાલન કરવાની સુચનાઓ આપવામાં આવેલ છે. જેનો તમામ રાજકીય પક્ષો અને ચૂંટણી લડતા ઉમેદવારોએ તથા તેમના કાર્યકરોએ ચુસ્તપણે અમલ કરવાનો રહે છે. મુક્ત અને ન્યાયી વાતાવરણમાં ચૂંટણી યોજવા અંગે આદર્શ આચારસંહિતા (Model Code of Conduct) બહાર પાડી તેનું કડકપણે પાલન કરવાની સુચનાઓ આપવામાં આવેલ છે. જેનો તમામ રાજકીય પક્ષો અને ચૂંટણી લડતા ઉમેદવારોએ તથા તેમના કાર્યકરોએ ચુસ્તપણે અમલ કરવાનો રહે છે. જેથી ચૂંટણી સભ્ય ઉમેદવારો, રાજકીય પક્ષો, કાર્યકરો વિગેરે દ્વારા ચૂંટણીના પ્રચારના કોઈ હેતુ માટે સભા કે સરઘસો યોજી તેમાં માઈકનો ઉપયોગ કરી અવાજનું પ્રદુષણ રોકવા અત્યંત આવશ્યક અને અનિવાર્ય જણાતા તેમજ લાઉડ સ્પીકર વગાડવાથી ધ્વની પ્રદુષણથી લોકોની તંદુરસ્તીને વિપરીત અસર પહોંચે છે. તેમજ લાઉડ સ્પીકરથી લોકોને ખલેલ ન પહોંચે અને લોકો જાહેર પ્રજાને ધ્વની પ્રદુષણથી મુક્ત રાખવા માટે લાઉડ સ્પીકરનો ઉપયોગ કરવા પર પ્રતિબંધ મુકવો જરૂરી જણાય છે.

ગુજરાત પોલીસ અધિનિયમ-૧૯૫૧ની કલમ-૩૩ની પેટા કલમ-૧(આર) અન્વયે મળેલ સત્તાની રૂઠિએ હું અજય દહિયા (I.A.S.), જિલ્લા મેજિસ્ટ્રેટ, અમરેલી જિલ્લો, અમરેલી જિલ્લાના સમગ્ર વિસ્તારમાં નીચેની વિગતે લાઉડ સ્પીકરનો ઉપયોગ કરવા પર પ્રતિબંધ આથી ફરમાવું છું.

- (૧) કોઈપણ રાજકીય પક્ષો કે બિનરાજકીય પક્ષો કે તેમનાં ઉમેદવારો કે તેની સહમતિથી બીજા કોઈ વ્યક્તિ દ્વારા ચૂંટણી પ્રચાર માટે વાહનમાં લાઉડ સ્પીકર વગાડવા માટે સંબંધિત ચૂંટણી અધિકારીશ્રી પાસે વાહન રજીસ્ટર્ડ કરાવી, વાહનના ઉપયોગ અંગેની મંજૂરી મેળવી સંબંધિત તાલુકા એક્ઝીક્યુટીવ મેજિસ્ટ્રેટશ્રી પાસેથી લાઉડ સ્પીકર વગાડવાની મંજૂરી/પરમીટ લેવાની રહેશે. અથવા આવી પરવાનગી નિયુક્ત નોડલ અધિકારીશ્રી પાસેથી મેળવવાની રહેશે. અસલ પરમીટ જ વાહનની ઉપર સહેલાઈથી દેખાય તે રીતે વિન્ડસ્ક્રીન પર ચોંડવાની રહેશે. કોઈપણ સંજોગોમાં પરમીટની ફોટોકોપી ચાલશે નહિ, ઉપરાંત પરમીટ મેળવ્યા સિવાય અને વાહન રજીસ્ટર કરાવ્યા સિવાય કોઈપણ વાહનનો ચૂંટણી પ્રચાર માટે ઉપયોગ કરી શકાશે નહીં. આ નિયંત્રણો યાંત્રિક શક્તિ થી કે અન્ય રીતે ચાલતા તમામ પ્રકારના વાહનોને લાગુ પડશે.
- (૨) સક્ષમ અધિકારીની પરવાનગી સિવાય ચૂંટણી પ્રચાર કે વાહન પર લાઉડ સ્પીકર રાખી વગાડી શકાશે નહીં.
- (૩) સામાન્ય પ્રચાર માટે અથવા જાહેરસભા કે સરઘસમાં ઉપયોગમાં લેવાયેલ અને ફરતા વાહનો પર કે અન્યથી ઉપયોગમાં લેવાયેલ તમામ લાઉડ સ્પીકરનો ઉપયોગ સવારના ૬-૦૦ કલાકથી રાત્રિના ૧૦-૦૦ કલાક સુધી જ સક્ષમ અધિકારીશ્રીની પરવાનગી મેળવીને જ કરવાનો રહેશે.
- (૪) ઉપર નિયત થયેલા સમય સિવાય ઉપયોગમાં લેવાયેલ કોઈપણ લાઉડ સ્પીકર કે અન્ય જોડાયેલ ઉપકરણો સહિત જપ્ત કરવામાં આવશે.
- (૫) લેખિત પરવાનગી વગર જે વાહનમાં લાઉડ સ્પીકરનો ઉપયોગ કરવામાં આવ્યો હોય તે વાહન, ઉપયોગમાં લેવાયેલ લાઉડ સ્પીકર અને તમામ ઉપકરણો જપ્ત કરવામાં આવશે.
- (૬) ફરતા વાહનો પર અથવા તો નિયત સ્થળે ગોઠવવામાં આવેલ કોઈ લાઉડ સ્પીકરનો ઉપયોગ કરતા તમામ રાજકીય પક્ષો, ઉમેદવારો અને અન્ય પ્રત્યેક વ્યક્તિએ ઉપરોક્ત જણાવ્યા મુજબની પરવાનગી મેળવી તેની જાણ ચૂંટણી અધિકારી અને સ્થાનિક પોલીસ અધિકારીને કરવાની રહેશે.
- (૭) કોઈપણ મતવિસ્તારમાં મતદાન સમાપ્ત કરવા માટે નિયત કરવામાં આવેલા સમયના પહેલાના ૪૮ કલાક દરમિયાન વાહન પર ગોઠવેલ કે અન્ય પ્રકારના લાઉડ સ્પીકરનો ઉપયોગ કરવો નહીં.
- (૮) રાજકીયપક્ષો/ઉમેદવારે આ અંગે કરવામાં આવેલ ખર્ચની વિગતો ખર્ચ રજીસ્ટરમાં નોંધવાની રહેશે.

અમલવારીનો વિસ્તાર :

આ હુકમ સમગ્ર અમરેલી જિલ્લા વિસ્તારમાં લાગુ પડશે.

અમલવારીનો સમયગાળો :

આ જાહેરનામું તા. ૧૬-૦૩-૨૦૨૪ થી ભારતના ચૂંટણી આયોગ દ્વારા લોકસભા ચૂંટણી-૨૦૨૪ની બેઠકોની ચૂંટણીઓનું પરિણામ જાહેર કરવામાં ન આવે ત્યાં સુધી એટલે કે તા. ૦૪-૦૬-૨૦૨૪ સુધી અમલમાં રહેશે.

શિક્ષા :

જાહેરનામાનો ભંગ કરનાર વ્યક્તિ અથવા ભંગ કરવા માટે મદદ કરનાર સામે ગુજરાત પોલીસ અધિનિયમ-૧૯૫૧ના આંક-૨૨ ની કલમ-૧૩૧માં દર્શાવેલ શિક્ષાને પાત્ર રહેશે.

જાહેર વિજ્ઞાપ્તિ :

ચૂંટણીની જાહેરાત થતા તમામ નાગરીકોને વ્યક્તિગત રીતે નોટીસની બજવાણી કરવી શક્ય ન હોય આથી એકતરફી હુકમ કરૂં છું. જાહેર જનતાની જાણ સારૂ પોલીસ અધિક્ષકશ્રી, અમરેલી તથા મદદનીશ માહિતી નિયામકશ્રી, અમરેલીની કચેરી મારફત સ્થાનિક વર્તમાનપત્ર, ચેનલો મારફતે પ્રસિધ્ધ કરી તથા જિલ્લાના તમામ પોલીસ સ્ટેશનના નોટીસ બોર્ડ પર જાહેરનામાની નકલ ચોટાડીને પ્રસિધ્ધ કરાવવામાં આવશે તેમજ સહેલાઈથી જોઈ શકાય તેવી જાહેર જગ્યાઓ ઉપર જાહેરનામાની નકલ ચોટાડી પ્રસિધ્ધ કરવાની રહેશે.

આજ તા. ૧૬ માર્ચ સને-૨૦૨૪ ના રોજ મારી સહી તથા કચેરીનો સિક્કો કરી હુકમ કર્યો.

અમરેલી, ૧૬ માહે માર્ચ, સને ૨૦૨૪.

ગુજરાત પોલીસ અધિનિયમ-૧૯૫૧ ની કલમ-૩૭(૧)(એફ) હેઠળ જાહેરનામું

વિષય : ચૂંટણીને લગતા ચોપાનીયા, ભીતપત્રો વિગેરેના મુદ્રણ પર નિયંત્રણ બાબત.

વંચાણે લીધા :

(૧) ભારતીય નિર્વાચન આયોગના પત્ર નં. ઈસીઆઈ/પીએન/૨૩/૨૦૨૪, તા. ૧૬-૦૩-૨૦૨૪.

હુકમ

નં. નાચિ/પલસ/વશી/૧૬૧૨-૧૬૪૧/૨૦૨૪.-ભારતીય નિર્વાચન આયોગના વંચાણે લીધા-૧ના પત્રથી લોકસભા સામાન્ય ચૂંટણી-૨૦૨૪ કાર્યક્રમ જાહેર થયેલ છે. તે મુજબ અમરેલી જિલ્લાની લોકસભા બેઠકની સામાન્ય ચૂંટણીનું મતદાન તારીખ ૦૭-૦૫-૨૦૨૪ ના રોજ યોજનાર છે અને મતગણતરી તારીખ ૦૪-૦૬-૨૦૨૪ ના રોજ થનાર છે. ઉમેદવારોના ખર્ચ ઉપર નિયંત્રણ રાખવા તથા ચૂંટણીને લગતા ચોપાનીયા, ભીતપત્રો વિગેરેના મુદ્રણમાં શાબ્દિક નિયંત્રણ માટે ચૂંટણીને લગતા ચોપાનીયા, ભીતપત્રો વિગેરેના મુદ્રણ પર નિયંત્રણ રાખવું આવશ્યક છે.

ચૂંટણી દરમ્યાન રાજકીયપક્ષોના ઉમેદવારો તરફથી ચૂંટણીને લગતા ચોપાનીયા, ભીતપત્રો વિગેરે છપાવવામાં આવે છે. આ ચોપાનીયા, ભીતપત્રો વિગેરે પર મુદ્રક અને પ્રકાશકનું નામ અને સરનામું છપાવવાની ખાસ આવશ્યકતા છે.

જેથી હું અજય દહિયા (I.A.S.) જિલ્લા મેજસ્ટ્રેટ, અમરેલી જિલ્લો, ગુજરાત પોલીસ અધિનિયમ-૧૯૫૧ ની કલમ-૩૭(૧)(એફ) થી મને મળેલ સત્તાની રૂઈએ હુકમ કરું છું કે,

૧. કોઈપણ વ્યક્તિ જેના પર મુદ્રક અને પ્રકાશકના નામ અને સરનામા ન હોય એવા ચૂંટણીને લગતા ચોપાનીયા કે ભીતપત્રો, હેન્ડબીલ, પ્લેકાર્ડ છાપી કે પ્રસિધ્ધ કરી શકશે નહીં અથવા છપાવી કે પ્રસિધ્ધી કરાવી શકશે નહીં.
૨. કોઈપણ વ્યક્તિ ચૂંટણીને લગતા ચોપાનીયા કે ભીતપત્રો છાપી શકશે નહીં કે છપાવવાની વ્યવસ્થા કરી શકશે નહીં સિવાય કે,
 - (ક) તેની સહીવાળા અને તેને અંગત રીતે ઓળખતો હોય તેવી વ્યક્તિઓએ શાખ કરેલ પ્રકાશકની ઓળખ અંગેના એકરારની બે નકલ તેણે મુદ્રકને આપી હોય,
 - (ખ) ઉમેદવારો તરફથી પ્રચાર માટે હોર્ડીંગ, પ્લેકાર્ડ, પોસ્ટર, ચોપાનીયા, ભીતપત્રો વિગેરે સાહિત્ય છાપવામાં આવે ત્યારે જે તે પ્રેસના માલિકે કે મુદ્રકે આવા સાહિત્ય ઉપર પોતાનું નામ, મુદ્રકનું નામ સરનામું તથા છાપેલા સાહિત્યની સંખ્યા લખવાની રહેશે.
૩. છાપકામની કોઈપણ બાબત જે ગેરકાયદે અપરાધ પૂર્વગ્રહ ઉભો કરતા અથવા લીંગ, ધર્મ, જાતિ, જ્ઞાતિ, સમાજ અથવા ભાષા અથવા સામાજિકના ચારિત્ર પર જીવલેણ હુમલા જેવી વાંધાજનક બાબતો હોવી જોઈએ નહીં. અને વ્યક્તિગત અસરકારક આક્ષેપો થઈ શકે તવું લખાણ ન હોવું જોઈએ. આચારસંહિતાનો ભંગ થાય તેવું કોઈ લખાણ લખી શકાશે નહીં.
૪. આવું સાહિત્ય છાપનારે તેની ૪(ચાર) નકલ જિલ્લા મેજસ્ટ્રેટશ્રી તથા બે નકલ સંબંધિત ચૂંટણી અધિકારીશ્રીને મોકલી આપવાની રહેશે. તેમજ તે અંગે નિયત જોડાણમાં તે અંગેનું લેખિતમાં જાહેરાત કરવાની રહેશે. આ સુચનાની તમામ પ્રિન્ટીંગ પ્રેસના માલિકો-મુદ્રકોએ ચુસ્તપણે અમલ કરવાનો રહેશે.
૫. રાજકીયપક્ષો/ઉમેદવારે આ અંગે કરવામાં આવેલ ખર્ચની વિગતો, ખર્ચ રજીસ્ટરમાં નોંધવાની રહેશે.

અમલવારીનો વિસ્તાર :

આ હુકમ સમગ્ર અમરેલી જિલ્લા વિસ્તારમાં લાગુ પડશે.

અમલવારીનો સમયગાળો :

આ જાહેરનામું તા. ૧૬-૦૩-૨૦૨૪ થી તા. ૦૭-૦૫-૨૦૨૪ સુધી અમલમાં રહેશે.

શિક્ષા :

હુકમનો ભંગ અથવા ઉલ્લંઘન કરનાર ગુજરાત પોલીસ અધિનિયમ-૧૯૫૧ની કલમ-૧૩૧ તથા લોકપ્રતિનિધિત્વ અધિનિયમ-૧૯૫૧ની કલમ-૧૨૭(એ) ની જોગવાઈઓ હેઠળ કાનુની કાર્યવાહી હાથ ધરવામાં આવશે તથા તે હેઠળ સજાને પાત્ર થશે.

જાહેર વિજ્ઞાપિત :

ચૂંટણીની જાહેરાત થતા તમામ નાગરીકોને વ્યક્તિગત રીતે નોટીસની બજવાણી કરવી શક્ય ન હોય આથી એકતરફી હુકમ કરું છું. જાહેર જનતાની જાણ સારૂ પોલીસ અધિક્ષકશ્રી, અમરેલી તથા મદદનીશ માહિતી નિયામકશ્રી, અમરેલીની કચેરી મારફત સ્થાનિક વર્તમાનપત્ર, ચેનલો મારફતે પ્રસિધ્ધ કરી તથા જિલ્લાના તમામ પોલીસ સ્ટેશનના નોટીસ બોર્ડ પર જાહેરનામાની નકલ ચોટાડીને પ્રસિધ્ધ કરાવવામાં આવશે તેમજ સહેલાઈથી જોઈ શકાય તેવી જાહેર જગ્યાઓ ઉપર જાહેરનામાની નકલ ચોટાડી પ્રસિધ્ધ કરવાની રહેશે.

આજ તા. ૧૬ માર્ચ સને-૨૦૨૪ ના રોજ મારી સહી તથા કચેરીનો સિક્કો કરી હુકમ કર્યો.

અમરેલી, ૧૬ માહે માર્ચ, સને ૨૦૨૪.

વિષય : ચૂંટણી ફરજ માટે અધિકારીશ્રીઓને ખાસ કાર્યપાલક મેજસ્ટ્રેટની સત્તાઓ આપવા બાબત.

વંચાણમાં લીધા :

- (૧) ફોજદારી કાર્યરીતિ અધિનિયમ-૧૯૭૩ ની કલમ-૨૧.
- (૨) સરકારશ્રીના ગૃહવિભાગના જાહેરનામા ક્રમાંક : જીજી/૭૬/સીઆરપીસી/૩૨૧૨/૫૮૩/મ, તા. ૧૮-૧૦-૨૦૧૨.
- (૩) ભારતીય નિર્વાચન આયોગના પત્ર નં. ઈસીઆઈ/પીએન/૨૩/૨૦૨૪, તા. ૧૬-૦૩-૨૦૨૪.

હુકમ

નં. નાચી/પલસ/વશી/૧૪૬૨-૧૪૮૧/૨૦૨૪.-વંચાણે લીધા ક્રમ-૧ થી ફોજદારી કાર્યરીતિ અધિનિયમ-૧૯૭૩ની કલમ-૨૧ થી ખાસ વિસ્તાર માટે અથવા ખાસ કાર્યો બજાવવા માટે યોગ્ય લાગે તેટલી મુદ્દત માટે ખાસ કાર્યપાલક મેજસ્ટ્રેટના અધિકાર આપવાની જોગવાઈ થયેલ છે.

આ બાબતે સરકારશ્રીના ગૃહ વિભાગના વંચાણે લીધેલ ક્રમ-૨ ના જાહેરનામાથી રાજ્યમાં ભારતના ચૂંટણી પંચ દ્વારા લોકસભા તથા રાજ્ય ચૂંટણીપંચ દ્વારા સ્થાનિક સ્વરાજ્ય સંસ્થાઓની ચૂંટણી જાહેર થાય ત્યારે તે અંગે તે બહાર પાડવામાં આવતા જાહેરનામાની તારીખથી મેજિસ્ટ્રીયલ પાવર્સ ધરાવતા ન હોય તેવા ચૂંટણી અધિકારીશ્રીઓ, મદદનીશ ચૂંટણી અધિકારીશ્રીઓ, જોનલ અધિકારીશ્રીઓ, વિવિધ કામગીરી માટે નિયુક્ત નોડલ ઓફિસરશ્રીઓ તથા ફ્લાઈંગ સ્કવોડ તથા સ્ટેટીક સર્વેલન્સ ટીમોમાં નિયુક્ત તથા જિલ્લા ચૂંટણી અધિકારીશ્રીને ચૂંટણી કામગીરી માટે નિયુક્ત કરવા જરૂરી જણાય અને નિયુક્ત કરવામાં આવે તેવા તમામ અધિકારીશ્રીઓ અને કર્મચારીશ્રીઓને ફોજદારી કાર્યરીતિ અધિનિયમ-૧૯૭૩ની કલમ-૨૧ હેઠળ ખાસ કાર્યપાલક મેજસ્ટ્રેટ તરીકેના તથા અધિનિયમની કલમ-૪૪, ૧૦૩, ૧૦૪, ૧૨૮ તથા ૧૪૪ ના અધિકારો ચૂંટણી જાહેર થયા તારીખથી ચૂંટણી પૂર્ણ થતા સુધીના સમયગાળા માટે ભોગવશે. આ અધિકારીશ્રીઓ અને કર્મચારીશ્રીઓ કયા વિસ્તાર અને સમયગાળા માટે નિમણૂક આપવી, તે અંગેનો નિર્ણય જિલ્લા મેજસ્ટ્રેટશ્રીઓએ કરવાનો રહેશે તેવું ઠરાવેલ છે.

વંચાણે લીધા ક્રમ-૩ થી ભારતીય નિર્વાચન આયોગ દ્વારા લોકસભા સામાન્ય ચૂંટણી-૨૦૨૪ કાર્યક્રમ તા. ૧૬-૦૩-૨૦૨૪ થી જાહેર થયેલ છે. તે મુજબ અમરેલી જિલ્લાની લોકસભા બેઠકની સામાન્ય ચૂંટણીનું મતદાન તા. ૦૭-૦૫-૨૦૨૪ ના રોજ યોજનાર છે અને મતગણતરી તા. ૦૪-૦૬-૨૦૨૪ ના રોજ થનાર છે. જે અંતર્ગત સંબંધિત મત વિસ્તાર માટે નિમાયેલ ચૂંટણી અધિકારીશ્રીઓ, મદદનીશ ચૂંટણી અધિકારીશ્રીઓ, જોનલ ઓફિસરશ્રીઓ, વિવિધ કામગીરી માટે નિયુક્ત નોડલ ઓફિસરશ્રીઓ તથા ફ્લાઈંગ સ્કવોડ તથા સ્ટેટીક સર્વેલન્સ ટીમમાં નિયુક્ત થયેલ અધિકારીશ્રીઓ/કર્મચારીશ્રીઓને ખાસ કાર્યપાલક મેજસ્ટ્રેટના અધિકાર આપવા જરૂરી છે.

સબબ હું અજય દહિયા (I.A.S.) જિલ્લા મેજસ્ટ્રેટ, અમરેલી, અમરેલી જિલ્લો, ઉપર વંચાણે લીધા ક્રમ-૧ તથા ક્રમ-૨ ની જોગવાઈ હેઠળ અમરેલી જિલ્લાના કાર્યક્ષેત્રમાં નિયુક્ત થયેલ ફ્લાઈંગ સ્કવોડ, સ્ટેટીક સર્વેલન્સ ટીમના અધિકારી/કર્મચારીશ્રીઓ, જોનલ અધિકારીશ્રીઓ તથા મદદનીશ જોનલ અધિકારીશ્રીઓને તેમના કામગીરીના વિસ્તાર તથા સમયમર્યાદા પુરતા ખાસ કાર્યપાલક મેજસ્ટ્રેટ તરીકેના અધિનિયમની કલમ-૪૪, ૧૦૩, ૧૦૪, ૧૨૮ તથા ૧૪૪ મુજબના વંચાણ ક્રમ-૧ તથા વંચાણ ક્રમ-૨ની જોગવાઈઓ મુજબ સરકારશ્રી તરફથી એનાયત થયેલ છે તે અધિકારો કામગીરીના વિસ્તાર અને સમય મર્યાદા પુરતાં ભોગવવા અધિકૃત કરવાં હુકમ કરું છું.

ક્રમ	Cr. P. C. કલમ	વિગત
૧	૪૪	મેજસ્ટ્રેટે પકડવા બાબત.
૨	૧૦૩	પોતાની હાજરીમાં જડતી લેવાની મેજસ્ટ્રેટની સત્તા.
૩	૧૦૪	થયેલ દસ્તાવેજ વગેરે કબ્જે લેવાની સત્તા.
૪	૧૨૮	મુલ્કી દળનો ઉપયોગ કરી મંડળીઓ વિખેરવા બાબત.
૫	૧૪૪	ત્રાસદાયક બાબતો કે ભયના સંદેશાના તાકીદના સંજોગોમાં હુમક કરવાની સત્તા.

હવે પછી ફ્લાઈંગ સ્કવોડ, સ્ટેટીક સર્વેલન્સ ટીમના અધિકારીશ્રી/કર્મચારીશ્રીઓ, જોનલ અધિકારીશ્રીઓ તથા મદદનીશ જોનલ અધિકારીશ્રીઓની નિમણૂકોમાં ફેરબદલી/સુધારા થાય તે બદલી/સુધારાથી આવનાર અધિકારીશ્રી/કર્મચારીશ્રીને પણ આ હુકમ આપોઆપ લાગુ પડશે.

ઉક્ત હુકમનો અમલ હુકમની તા. ૧૬-૦૩-૨૦૨૪ થી તા. ૦૭-૦૫-૨૦૨૪ સુધી (બંને દિવસો સહિત) સુધી કરવાનો રહેશે. આજ તા. ૧૬મી માર્ચ-૨૦૨૪ ના રોજ મારી સહી તથા સિક્કો કરી હુકમ બહાર પાડ્યો. અમરેલી, ૧૬ માહે માર્ચ, સને ૨૦૨૪.

અજય દહિયા
જિલ્લા મેજિસ્ટ્રેટ, અમરેલી.

અધિક જિલ્લા મેજિસ્ટ્રેટ દ્વારા

ગુજરાત પોલીસ અધિનિયમ-૧૯૫૧ ના કાયદાની કલમ-૩૭(૧), ૩૭(૩) અને ૩૩ હેઠળ

જાહેરનામું

નં. નાચી/પલસ/વશી/૧૮૧૧-૧૮૩૭/૨૦૨૪.-હાલ ભારતીય નિર્વાચન આયોગ દ્વારા લોકસભા સામાન્ય ચૂંટણી-૨૦૨૪ જાહેર કરેલ છે, જે અન્વયે હાલની પ્રવર્તમાન પરિસ્થિતિને અનુલક્ષીને સમગ્ર અમરેલી જિલ્લામાં કાયદો અને વ્યવસ્થાની પરિસ્થિતિ જળવાય રહે તે માટે તેમજ જાહેર સુલેહ શાંતિ અને સલામતી જાળવવા માટે ગુજરાત પોલીસ અધિનિયમ-૧૯૫૧ની કલમ-૩૭ની પેટા કલમ-૧ તથા કલમ-૩ તથા કલમ-૩૩ અન્વયે પગલા લેવા પુરતા કારણો છે. તેની મને ખાતરી થઈ છે.

જેથી હું દિલ્લિપસિંહ ગોહિલ, અધિક જિલ્લા મેજિસ્ટ્રેટ, અમરેલી, ગુજરાત પોલીસ અધિનિયમ-૧૯૫૧ ની કલમ-૩૭ ની પેટા કલમ-૩૭(૧) અન્વયે મળેલ સત્તાની રૂઠંએ આથી ફરમાવું છું કે,

- (૧) અમરેલી જિલ્લાના સમગ્ર વિસ્તારમાં તા. ૧૬-૦૩-૨૦૨૪ થી તા. ૩૦-૦૩-૨૦૨૪ (બંને દિવસો સહિત) નીચે મુજબના કૃત્યો પર પ્રતિબંધ ફરમાવું છું.
 - (અ) શસ્ત્રો, દંડા, તલવાર, ભાલા, સોટા, બંદૂક, ચપ્પુ, લાકડી અથવા લાઠી અથવા શારીરિક ઈજા પહોંચાડવામાં ઉપયોગ થઈ શકે તેવી બીજી ચીજો લઈ જવાની,
 - (બી) કોઈપણ ક્ષયધર્મી અથવા સ્ફોટક પદાર્થો લઈ જવાની,
 - (સી) પથ્થરો અથવા બીજા શસ્ત્રો અથવા તે શસ્ત્રો ફેંકવાના અથવા નાખવાના યંત્રો અથવા સાધનો લઈ જવાની, એકઠાં કરવાની તથા તૈયાર કરવાની,
 - (ડી) વ્યક્તિઓ અથવા તેના શબ અથવા આકૃતિઓ અથવા પૂતળા દેખાડવાની,
 - (ઈ) લોકોએ ભૂમ પાડવાની, ગીતો ગાવાની તથા વાદ્ય વગાડવાની,
 - (એફ) જે છટાદાર ભાષણ આપવાની, ચાળા પાડવાથી અથવા નકલ કરવાની તથા ચિત્રો નિશાનીઓ, જાહેર ખબરો અથવા બીજા કોઈ પદાર્થ અથવા વસ્તુ તૈયાર કરવાથી, દેખાડવાથી અથવા તેનો ફેલાવો કર્યાથી આવા અધિકારીશ્રીના અભિપ્રાય પ્રમાણે સૂરૂચિ અથવા નિતીનો ભંગ થતો હોય અથવા જેનાથી રાજ્યની સલામતી જોખમાતી હોય અથવા જેને પરિણામે રાજ્ય ઉથલી પડવાનો સંભવ હોય તેવા છટાદાર ભાષણ આપવાની, તે ચાળા વગેરે કરવાની અને ચિત્રો, નિશાનીઓ વગેરે તૈયાર કરવાની, દેખાડવાની અથવા તેનો ફેલાવો કરવાની.
- (૨) આ હુકમ નીચેની વ્યક્તિઓને લાગુ પડશે નહીં.
 - (અ) ફરજ પર રોકાયેલા પોલીસ તથા હોમગાર્ડ સહિતના તમામ સરકારી તેમજ અર્ધ સરકારી કર્મચારી તથા અધિકારીઓને,
 - (બ) શારિરીક અશક્તિના કારણે લાકડી તથા લાઠી લઈને ફરવું જરૂરી છે તેવી વ્યક્તિઓને,
- (૩) વધુમાં ગુજરાત પોલીસ અધિનિયમ-૧૯૫૧ની કલમ-૩૭ ની પેટા કલમ-૩ તથા કલમ-૩૩ હેઠળ મળેલ સત્તાની રૂઠંએ, તા. ૧૬-૦૩-૨૦૨૪ થી તા. ૩૦-૦૩-૨૦૨૪ (બંને દિવસો સહિત) અમરેલી જિલ્લાના સમગ્ર વિસ્તારની અંદર સંબંધિત સબ ડીવિઝનલ મેજિસ્ટ્રેટશ્રીની પુર્વ મંજૂરી/પરવાનગી સિવાય કોઈ સભા મંડળી ભરવાની અથવા સરઘસ કાઢવાની તેમજ સંબંધિત તાલુકા એકઠીકયુટીવ મેજિસ્ટ્રેટશ્રીની પુર્વ મંજૂરી/પરવાનગી સિવાય સ્પીકર વગાડવાની હું મનાઈ ફરમાવું છું.
- (૪) ઉપરોક્ત પેરા-૩ માં કરવામાં આવેલ આદેશ ફરજ પરના કોઈપણ સરકારી/અર્ધસરકારી કર્મચારીઓ અને અધિકારીઓને તેમજ કોઈપણ વરઘોડા તથા સ્મશાનયાત્રાને લાગુ પડશે નહીં.
- (૫) આ જાહેરનામું ઉલ્લંઘન કરનાર અથવા ઉલ્લંઘન માટે મદદ કરનાર શપ્સ ગુજરાત પોલીસ અધિનિયમ-૧૯૫૧ની કલમ-૧૩૧ તથા ૧૩૫ ની જોગવાઈ મુજબ સજા તથા દંડને પાત્ર થશે.

હું એવો પણ આદેશ કરું છું કે, જાહેર જનતાની જાણ સારૂ પોલીસ અધિક્ષકશ્રી અમરેલીએ સદરહું હુકમ નિર્દિષ્ટ કરેલ વિસ્તારમાં સહેલાઈથી દેખી શકાય તેવી જગ્યાએ તેની નકલ ચોંટાડીને તથા નાયબ માહિતી નિયામકશ્રી, અમરેલીની કચેરી મારફત સ્થાનિક વર્તમાનપત્ર, ચેનલો મારફતે બહોળી જાહેરાત કરી/કરાવીને પ્રસિધ્ધ કરવો.

આજ તા. ૧૬ માર્ચ સને-૨૦૨૪ ના રોજ મારી સહી તથા સિક્કો કરી આપ્યો.

અમરેલી, ૧૬ માહે માર્ચ, સને ૨૦૨૪.

ગુજરાત પોલીસ અધિનિયમ-૧૯૫૧ ના કાયદાની કલમ-૩૭(૧), ૩૭(૩) અને ૩૩ હેઠળ

જાહેરનામું

નં. નાચી/પલસ/વશી/૨૮૮૫-૩૦૧૫/૨૦૨૪.-હાલ ભારતીય નિર્વાચન આયોગ દ્વારા લોકસભા સામાન્ય ચૂંટણી-૨૦૨૪ જાહેર કરેલ છે, જે અન્વયે હાલની પ્રવર્તમાન પરિસ્થિતિને અનુલક્ષીને સમગ્ર અમરેલી જિલ્લામાં કાયદો અને વ્યવસ્થાની પરિસ્થિતિ જળવાય રહે તે માટે તેમજ જાહેર સુલેહ શાંતિ અને સલામતી જાળવવા માટે ગુજરાત પોલીસ અધિનિયમ-૧૯૫૧ની કલમ-૩૭ની પેટા કલમ-૧ તથા કલમ-૩ તથા કલમ-૩૩ અન્વયે પગલા લેવા પુરતા કારણો છે. તેની મને ખાત્રી થઈ છે.

જેથી હું દિલિપસિંહ ગોહિલ, અધિક જિલ્લા મેજિસ્ટ્રેટ, અમરેલી, ગુજરાત પોલીસ અધિનિયમ-૧૯૫૧ ની કલમ-૩૭ ની પેટા કલમ-૩૭(૧) અન્વયે મળેલ સત્તાની રૂઈએ આથી ફરમાવું છું કે,

- (૧) અમરેલી જિલ્લાના સમગ્ર વિસ્તારમાં તા. ૦૧-૦૫-૨૦૨૪ થી તા. ૧૫-૦૫-૨૦૨૪ (બંને દિવસો સહિત) નીચે મુજબના કૃત્યો પર પ્રતિબંધ ફરમાવું છું.
 - (એ) શસ્ત્રો, દંડા, તલવાર, ભાલા, સોટા, બંદૂક, ચપ્પુ, લાકડી અથવા લાઠી અથવા શારીરિક ઈજા પહોંચાડવામાં ઉપયોગ થઈ શકે તેવી બીજી ચીજો લઈ જવાની,
 - (બી) કોઈપણ ક્ષયધર્મી અથવા સ્ફોટક પદાર્થો લઈ જવાની,
 - (સી) પથ્થરો અથવા બીજા શસ્ત્રો અથવા તે શસ્ત્રો ફેંકવાના અથવા નાખવાના યંત્રો અથવા સાધનો લઈ જવાની, એકઠાં કરવાની તથા તૈયાર કરવાની,
 - (ડી) વ્યક્તિઓ અથવા તેના શબ અથવા આકૃતિઓ અથવા પૂતળા દેખાડવાની,
 - (ઈ) લોકોએ ભૂમ પાડવાની, ગીતો ગાવાની તથા વાદ્ય વગાડવાની,
 - (એફ) જે છટાદાર ભાષણ આપવાની, ચાળા પાડવાથી અથવા નકલ કરવાની તથા ચિત્રો નિશાનીઓ, જાહેર ખબરો અથવા બીજા કોઈ પદાર્થ અથવા વસ્તુ તૈયાર કરવાથી, દેખાડવાથી અથવા તેનો ફેલાવો કર્યાથી આવા અધિકારીશ્રીના અભિપ્રાય પ્રમાણે સૂરૂચિ અથવા નિતીનો ભંગ થતો હોય અથવા જેનાથી રાજ્યની સલામતી જોખમાતી હોય અથવા જેને પરિણામે રાજ્ય ઉચલી પડવાનો સંભવ હોય તેવા છટાદાર ભાષણ આપવાની, તે ચાળા વગેરે કરવાની અને ચિત્રો, નિશાનીઓ વગેરે તૈયાર કરવાની, દેખાડવાની અથવા તેનો ફેલાવો કરવાની.
- (૨) આ હુકમ નીચેની વ્યક્તિઓને લાગુ પડશે નહીં.
 - (અ) ફરજ પર રોકાયેલ પોલીસ તથા હોમગાર્ડ સહિતના તમામ સરકારી તેમજ અર્ધ સરકારી કર્મચારી તથા અધિકારીઓને,
 - (બ) શારીરિક અશક્તિને કારણે લાકડી તથા લાઠી લઈને ફરવું જરૂરી છે તેવી વ્યક્તિઓને,
- (૩) વધુમાં ગુજરાત પોલીસ અધિનિયમ-૧૯૫૧ની કલમ-૩૭ ની પેટા કલમ-૩ તથા કલમ-૩૩ હેઠળ મળેલ સત્તાની રૂઈએ, તા. ૦૧-૦૫-૨૦૨૪ થી તા. ૧૫-૦૫-૨૦૨૪ (બંને દિવસો સહિત) અમરેલી જિલ્લાના સમગ્ર વિસ્તારની અંદર સંબંધિત સબ ડીવઝનલ મેજિસ્ટ્રેટશ્રીની પુર્વ મંજૂરી/પરવાનગી સિવાય કોઈ સભા મંડળી ભરવાની અથવા સરઘસ કાઢવાની તેમજ સંબંધિત તાલુકા એકઝીક્યુટીવ મેજિસ્ટ્રેટશ્રીની પૂર્વ મંજૂરી/પરવાનગી સિવાય સ્પીકર વગાડવાની હું મનાઈ ફરમાવું છું.
- (૪) ઉપરોક્ત પેરા-૩ માં કરવામાં આવેલ આદેશ ફરજ પરના કોઈપણ સરકારી/અર્ધસરકારી કર્મચારીઓ અને અધિકારીઓને તેમજ કોઈપણ વરઘોડા તથા સ્મશાનયાત્રાને લાગુ પડશે નહીં.
- (૫) આ જાહેરનામું ઉલ્લંઘન કરનાર અથવા ઉલ્લંઘન માટે મદદ કરનાર શખ્સ ગુજરાત પોલીસ અધિનિયમ-૧૯૫૧ની કલમ-૧૩૧ તથા ૧૩૫ ની જોગવાઈ મુજબ સજા તથા દંડને પાત્ર થશે.

હું એવો પણ આદેશ કરું છું કે, જાહેર જનતાની જાણ સારૂ પોલીસ અધિક્ષકશ્રી અમરેલીએ સદરહું હુકમ નિર્દિષ્ટ કરેલ વિસ્તારમાં સહેલાઈથી દેખી શકાય તેવી જગ્યાએ તેની નકલ ચોંટાડીને તથા નાયબ માહિતી નિયામકશ્રી, અમરેલીની કચેરી મારફત સ્થાનિક વર્તમાનપત્ર, ચેનલો મારફતે બહોળી જાહેરાત કરી/કરાવીને પ્રસિધ્ધ કરવો.

આજ તા. ૩૦ એપ્રિલ સને-૨૦૨૪ ના રોજ મારી સહી તથા સિક્કો કરી આપ્યો.

અમરેલી, ૩૦ માહે એપ્રિલ, સને ૨૦૨૪.

દિલિપસિંહ ગોહિલ
અધિક જિલ્લા મેજિસ્ટ્રેટ
અમરેલી.

